

KONKLUŻJONIJIET TAL-AVUKAT ĠENERALI

MENGOZZI

ippreżentati fil-24 ta' Jannar 2008¹

1. B'deċiżjoni tad-19 ta' April 2006 ir-Recht-bank Groningen (l-Olanda) ressqet quddiem il-Qorti tal-Ġustizzja, bis-saħħa tal-Artikolu 234 KE, żewġ domandi preliminari, l-ewwel wahda rigward l-interpretazzjoni tal-Artikoli 25 KE u 90 KE u t-tieni wahda rigward l-interpretazzjoni tal-Artikolu 87(1) KE.

I — Il-kuntest ġuridiku u leġiżlattiv

A — *Id-dritt Komunitarju*

3. L-Artikolu 25 KE jistabbilixxi li ġej:

“Id-dazji tad-dwana fuq importazzjonijiet u esportazzjonijiet u pizijiet li jkollhom effett ekwivalenti għandhom ikunu pprojbti bejn l-Istati Membri. Din il-projbizzjoni għandha tapplika wkoll għal dazji doganali ta' natura fiskali”.

2. Dawn id-domandi tqajmu fil-kuntest ta' kawża mressqa minn Essent Netwerk Noord B.V. (iktar 'il quddiem “Essent”) fil-konfront ta' Aluminium Delfzijl B.V. (iktar 'il quddiem “Aldel”) u intiża għall-ksib ta' hłas ta' ammont kkalkulat fuq il-kwantità ta' enerġija elettrika ttrasportata mir-rikorrenti favur il-konvenuta, li l-ġbir tiegħu huwa impost minn dispożizzjoni tal-liġi u għandha l-għan li tkopri l-ispejjeż li ma jistgħux jiġu rkuprati sostnuti mill-imprizi nazzjonali li kienu jipproduċu l-enerġija elettrika fil-perijodu ta' qabel il-bidu tal-proċess ta' liberalizzazzjoni tas-suq tal-elettriku fl-Olanda.

4. Skont l-Artikolu 90 KE:

“Ebda Stat Membru ma għandu japplika, direttament jew indirettament, fuq il-prodotti ta' Stati Membri ohra taxxi interni, ta' kull deskrizzjoni, oġġha minn dawk applikati direttament jew indirettament fuq prodotti simili nazzjonali.

¹ — Lingwa oriġinali: it-Taljan.

Barra dan, eba Stat Membru ma ghandu japplika fuq il-prodotti ta' Stati Membri oħra taxxi interni ta' tali natura li jagħtu protezzjoni indiretta lill-produzzjoni ta' merkanzija oħra".

B — *Il-legiżlazzjoni nazzjonali*

5. Sad-dhul fis-seħħ, fl-1 ta' Awwissu 1998 tal-Elektrociteitswet 1998 (ligi fuq l-enerġija elettrika tal-1998), li tat bidu għall-proċess ta' liberalizzazzjoni tas-settur tal-elettriku b'eżekuzzjoni tad-Direttiva 96/92/KE tal-Parlament Ewropew u tal-Kunsill, tad-19 ta' Diċembru 1996, dwar ir-regoli komuni għas-suq intern tal-enerġija elettrika², l-offerta ta' enerġija elettrika fl-Olanda kienet sugġetta għar-regoli tal-Elektrociteitswet 1989.

6. Fil-perijodu rilevanti għall-finijiet tal-kawża prinċipali, bejn l-1 ta' Awwissu u l-31 ta' Diċembru 2000, il-produzzjoni, l-importazzjoni u t-trasferiment ta' enerġija elettrika kienu pprovduti minn erba' impriži ta' produzzjoni (iktar 'il quddiem l-"IPE")³ u mill-kumpannija sussidjarja komuni tagħhom, N.V. Samenwerkende Elektrici-

teitsproductiebedrijven (SEP)⁴. Skont dak li ntqal fid-deċizzjoni tar-rinviju, sa l-1999 l-IPE kollha kienu kkontrollati minn awtoritajiet lokali u minn provinċji, filwaqt li fiż-żmien ta' referenza l-EPZ biss baqgħet indirettament proprjetà pubblika permezz tal-azzjonisti tagħha, Essent u Delta⁵. L-IPE u SEP kienu jahdmu flimkien fuq il-bażi ta' "Ftehim ta' kooperazzjoni"⁶.

7. Meta kienet fis-seħħ is-sistema ta' regoli, SEP, waħedha jew flimkien mal-IPE, għamlet xi investimenti fit-tul imposti mill-awtoritajiet pubbliċi fil-kuntest ta' għażliet ta' politika fuq l-enerġija u/jew l-ambjent, fosthom, b'mod partikolari, il-konkluzjoni ta' konvenzjonijiet fl-ambitu ta' proġetti ta' tishin urban u l-bini ta' impjant sperimentali għall-holqien ta' gass mill-faħam (Demkolec). Dawn l-investimenti holqu spejjeż li ma jistgħux jiġu rkuprati f'sistema miftuha għall-kompetizzjoni (hekk imsejha "stranded costs" jew "spejjeż mhux irkuprabbli [li ma jistgħux jiġu rkuprati]"; iktar 'il quddiem l-"ispejjeż NR").

8. Minhabba l-liberalizzazzjoni imminenti, u sabiex is-settur tal-produzzjoni tal-enerġija elettrika jkun jista' jirkupra l-imsemmija spejjeż, fil-21 ta' Jannar 1997 SEP u l-IPE

2 — ĠU L 27, p. 20.

3 — L-erba' IPE kienu: N.V. Electriciteits-Produktieaanschappij Oost-en Noord-Nederland (EPON), N.V. Electriciteits-Produktieaanschappij Zuid-Nederland (EPZ), N.V. Electriciteitsproduktieaanschappij Zuid-Nederland (EZH) u N.V. Energieproductiebedrijf UNA (UNA).

4 — Stabbilita f'Gunju tal-1949, SEP kienet kumpannija pubblika b'responsabbiltà limitata li fil-bidu kienet inkarigata bl-organizzazzjoni tal-assistenza reċiproka bejn il-produtturi fil-każ ta' hjarat permezz tal-ahjar uzu ta' netwerk ta' interkonnessjonijiet nazzjonali u internazzjonali (ara d-Deċizzjoni tal-Kummissjoni 91/50/KEE, tas-16 ta' Jannar 1991, dwar proċediment skont l-Artikolu 85 tat-Trattat KEE). Fid-29 ta' Diċembru 2000 SEP saret B.V. Nederlands Electriciteit Administratiekantoor (NEA).

5 — F'Novembru 1999, EPON ittiegħdet mill-grupp Belġjan Elettrabel u EZH mill-kumpannija Germaniza Preussen Elektra. Dejjem fl-1999, UNA giet akkwistata mill-kumpannija Amerikana Reliant u fl-2002 hija għaddiet għand NUON, li hija kkontrollata minn provinċi u minn awtoritajiet lokali.

6 — Bis-sahha tal-Artikolu 2 ta' Elektrociteitswet 1989, SEP, fil-kwalità tagħha ta' "kumpannija nnominata", kienet, flimkien ma' l-IPE, inkarigata b'missjoni ta' interess ekonomiku ġenerali, jiġifieri li tassigura l-provvista pubblika nazzjonali ta' enerġija elettrika bl-orhos prezz possibbli (ara s-sentenza tat-23 ta' Ottubru 1997, Il-Kommissjoni vs L-Olanda, C-157/94, Għabra p. I-5699).

kkonkludew mal-imprizi li joperaw fid-distribuzzjoni tal-enerġija elettrika⁷ protokoll ta' ftehim dwar il-provvista għall-perijodu 1997 sa 2000 (iktar 'il quddiem il-“Protokoll”). Bis-saħħa ta' dan il-Protokoll, l-imprizi ta' distribuzzjoni impenjaw ruħhom li jhallsu lil SEP, għal kull sena, ammont ta' 400 miljun fforin Olandiż (NLG) biex ikopri l-ispejjeż NR, maqsum skont il-kwantità ta' enerġija li SEP kienet tipprowdi lill-imprizi individwali. Dawn l-ammonti kellhom jiġu ffinanzjati permezz ta' żieda fit-tariffi applikati mill-imprizi ta' distribuzzjoni għal ċerti kategoriji ta' utenti (“klijenti ordinarji” žghar, medji u kbar).

9. L-Artikolu 97 tal-Elektricitetswet 1998 kien jeżiġi r-rispett tal-Protokoll sa l-1 ta' Jannar 2001, data meta kellu jiġi konkluż il-proċess ta' liberalizzazzjoni tas-suq tal-elettriku fl-Olanda.

10. Madankollu għas-sena 2000, minhabba d-dhul fis-seħħ ta' dispożizzjonijiet tariffarji godda li kienu jobbligaw lill-imprizi ta' distribuzzjoni li ssir fattura separata tal-ammonti dovuti għall-provvista ta' enerġija elettrika u dawk għat-trasport, dawn l-imprizi sabuha impossibbli li jgħaddu fuq il-konsumaturi finali l-ammonti li, bis-saħħa tal-Protokoll, huma kellhom ihallsu lil SEP biex jiġu koperti l-ispejjeż ta' NR.

11. Huwa f'dan il-kuntest li, fil-21 ta' Diċembru 2000, giet adottata l-Overgangswet Elektriciteitsproductiesector (liġi tranżitorja fuq is-settur tal-produzzjoni ta' enerġija elettrika; iktar 'il quddiem l-“OEPS”) li l-Artikolu 9 tagħha u li fuqu tagħmel id-domanda l-qorti ta' rinviu, jistabbilixxi dan li ġej:

“1. Minbarra dak li huwa dovut lill-operatur tan-netwerk tat-territorju fejn huwa stabbilit bis-saħħa tal-ftehim, kull klijent, minbarra l-klijenti protetti, huwa debitur fil-konfront tal-operatur tan-netwerk għall-ammont ta' 0,0117 NLG għal kull siegħa-kilowatt, ikkalkolat fuq il-kwantità totali ta' elettriku li operatur tan-netwerk ittrasporta lejn il-post tal-użu tiegħu fil-perijodu bejn l-1 ta' Awwissu u l-31 ta' Diċembru 2000.

2. Minbarra dak li huwa dovut lill-proprietarju ta' permess tat-territorju fejn huwa stabbilit bis-saħħa tal-ftehim, kull klijent protett huwa debitur fil-konfront tal-proprietarju ta' permess għall-ammont ta' 0,0117 NLG għal kull siegħa-kilowatt, ikkalkolat fuq il-kwantità totali ta' elettriku li l-proprietarju ta' permess jkun ipprova fil-perijodu bejn l-1 ta' Awwissu 2000 u l-31 ta' Diċembru 2000.

[...]

4. L-ammonti li għalihom huma debituri l-klijenti bis-saħħa tal-paragrafi (1) u (2) għandhom jiġu ċeduti rispettivament mill-operatur tan-netwerk jew mill-proprietarju ta'

7 — Madankollu Essent tiċhad li l-kumpanniji ta' distribuzzjoni, bhala tali, kienu parti mill-ftehim.

permiss lill-kumpannija nnominata⁸ qabel l-1 ta' Lulju 2001.

5. Il-kumpannija nnominata għandha tinforma lill-Ministru bit-total tad-dhul mit-taxxa msemmi fil-paragrafu 4 u tehmeż dikjarazzjoni ta' accountant skont l-Artikolu 393(1) tat-Tieni Ktieb tal-Kodiċi Ċivili, li tiċcertifika l-veracità tal-informazzjoni. Jekk l-ammont totali jaqbeż l-400 miljun NLG, il-kumpannija nnominata għandha tghaddi l-ammont żejjed lill-Ministru li għandu jallokka għall-iffinanzjar tal-ispejjeż imsem-mija fl-Artikolu 7".

12. Skont l-Artikolu 25 tal-OEPS, id-dispożizzjonijiet iċċitati iktar 'il fuq daħlu fis-seħh fid-29 ta' Dicembru 2000 u ġew applikati retroattivament mill-1 ta' Awwissu 2000. Skont kif indikat mill-qorti tar-rinviju, l-Artikolu 9 tal-OEPS, ma ġiex innotifikat b'mod distint lill-Kummissjoni. Madankollu, b'ittra tat-30 ta' Awwissu 2000, l-awtoritajiet tal-Olanda bagħtu lill-Kummissjoni t-test shih tal-abbozz ta' liġi tal-OEPS, inkluż l-Artikolu 9.

13. Ta' min wieħed ifakkar ukoll il-ġrajjet marbutin mat-tfassil tal-Artikoli 6 sa 8 tal-OEPS għalkemm mhumiex rilevanti direttament fil-kwistjoni prinċipali.

14. Fit-test tal-abbozz ta' liġi tal-OEPS, dawn l-Artikoli kienu jiddefinixxu l-proċedura

ta' ffinanzjar għall-kopertura tal-ispejjeż NR fil-perijodu ta' wara l-1 ta' Jannar 2001. Din il-proċedura kienet tipprovdi għall-istabbiliment mill-Gvern, kull sena, ta' zieda imposta fuq il-klijenti kollha, bl-eċċezzjoni tal-operaturi tan-netwerk, u rrappreżentata f'perċentwal fuq l-ammont li huwa dovut għat-trasport tal-elettriku u s-servizzi marbuta miegħu. Dawn l-Artikoli ġew innotifikati lill-Kummissjoni l-ewwel darba fl-20 ta' Frar 1998, abbażi tal-Artikolu 24 tad-Direttiva 96/92 u t-tieni darba fis-16 ta' Ottubru 1998 abbażi tal-Artikoli 87 KE u 88 KE. B'deċiżjoni tat-8 ta' Lulju 1999, il-Kummissjoni informat lill-Gvern tal-Olanda li d-dispożizzjonijiet innotifikati ma kinux jinkludu miżuri fis-sens tal-Artikolu 24 tal-imsemmija Direttiva iżda li kellhom jiġu eżaminati skont l-Artikolu 87(3)(c) KE.

15. Fit-30 ta' Awwissu 2000, l-Olanda informat lill-Kummissjoni li kienu saru xi emendi fil-miżuri inkwistjoni. F'din l-okkażjoni, kif intqal iktar 'il fuq, it-test shih tal-OEPS li kien jinkludi l-emendi msemmijin intbghat lill-Kummissjoni. Suċċessivament, l-Artikoli 6 sa 8 tal-OEPS ġew emendati ulterjorment u l-mekkanizmu li stabbilew ġie ssostitwit b'sistema ta' ffinanzjar permezz ta' fondi pubbliċi (li issa huma l-Artikoli 7 u 8 tal-OEPS). B'deċiżjoni tal-25 ta' Lulju 2001, il-Kummissjoni awtorizzat il-miżuri l-ġodda skont l-Artikolu 87(3)(c) KE.

8 — F'dan il-każ SEP.

II — Il-fatti u d-domandi preliminari

16. F'Diċembru 1996, bl-użu tal-fakultà li jiġu konklużi kuntratti partikolari ta' provvista ma' klijenti kbar industrijali mogħtija lill-kumpannija nnominata mill-Artikolu 32 tal-Elektricitetswet 1989, SEP, wahda mill-IPE (Epon) u l-kumpannija ta' distribuzzjoni Edon⁹ ikkonkludew ma' Aldel, konvenuta fil-kawża prinċipali, "kuntratt ta' disponibiltà ta' enerġija elettrika, ta' provvista ta' enerġija elettrika, kif ukoll ta' 'load management'". Dan l-kuntratt kien jistabbilixxi prezz uniku għad-diversi servizzi offruti iżda ma kienx jinkludi l-ispejjeż NR.

17. Mill-1 ta' Jannar 2000, it-trasport ta' enerġija elettrika lejn Aldel ġie żgurat, fil-kwalità tagħha bhala operatur tan-netwerk lokali¹⁰, minn Essent, rikorrenti fil-kawża prinċipali, li oriġinat mill-firda tal-attivitaġiet tal-kumpannija ta' distribuzzjoni Edon. Essent mhijiex parti mill-kuntratt ta' provvista msemmi iktar 'il fuq. Kemm Essent kif ukoll Aldel huma stabbiliti fl-Olanda.

18. Fil-perijodu bejn l-1 ta' Awwissu u l-31 ta' Diċembru 2000, Essent ittrasportat 717 413 761 siegħa-kilowatt ta' enerġija elettrika lill-utenti ta' Aldel. Għas-servizzi mogħtija lil Aldel f'dak il-perijodu Essent bagħtet fatturi għal ammont totali li kien jinkludi ż-żieda skont l-Artikolu 9 tal-OEPS.

19. Quddiem ir-rifjut ta' Aldel li thallas l-ammonti relatati ma' din iż-żieda, Essent ressqet il-kwistjoni quddiem ir-Rechtbank Groningen, fejn Aldel sostniet l-inkompatibbiltà mad-dritt Komunitarju tal-Artikolu 9 tal-OEPS¹¹.

20. Il-qorti adita ddeċidiet li kien meħtieġ, sabiex il-kwistjoni tiġi deċiża, li jitressqu quddiem il-Qorti tal-Gustizzja d-domandi preliminari li ġejjin:

“L-Artikoli 25 KE u 90 KE għandhom jiġu interpretati fis-sens li jipprekludu li dispożizzjoni ta' liġi li tobbliga lill-utenti nazzjonali ta' enerġija elettrika, matul perijodu tranzitorju (mill-1 ta' Awwissu sal-31 ta' Diċembru 2000), li jhallsu lill-operatur tan-netwerk zieda fit-tariffa għall-kwantitajiet ta' enerġija elettrika li kienu ġew ipprovduti lilhom meta din iż-żieda għandha tithallas mill-operatur tan-netwerk lil kumpannija nnominata għal dan l-għan mil-legiżlatur sabiex jiġu paċuti l-ispejjeż li mhumiex konformi mas-suq li jirrizultaw mill-impenji assunti jew mill-investimenti magħmulin mill-kumpannija msemmija qabel il-liberalizzazzjoni tas-suq tal-elettriku u meta din il-kumpannija:

— hija l-kumpannija sussidjarja ta' erba' impriżi nazzjonali li jipproduċu l-enerġija elettrika;

9 — NEA, Elektrabel Groep BV u Edon Groep BV dahlu minflok SEP, Epon u Edon rispettivament fil-kuntratt.

10 — Skont l-Artikolu 1(1)(k) tal-Elektricitetswet 1998.

11 — Fil-kuntest tal-kawża prinċipali, Essent sejhiet fil-kawża bhala garanti lil SEP u Saranne filwaqt li Aldel sejhiet bhala garanti lill-Istat.

- fil-perijodu kkunsidrat (2000) hija l-unika responsabbli għall-ispejjeż li mhumiex konformi mas-suq relatati mas-sena ta' referenza,
- teħtieg bla dubju ammont ta' 400 miljun NLG (jigifieri EUR 181 512 086.40) biex tkopri l-imsemmija spejjeż fis-sena inkwistjoni, u
- jekk id-dħul mill-imsemmija zieda jaqbeż dan l-ammont, jekk l-ammont żejjed għandux jithallas lill-Ministru?

22. Essent, Aldel, NEA, il-Gvern tal-Olanda u l-Kummissjoni ġew mistiedna mill-Qorti tal-Ġustizzja sabiex iwiegħbu xi domandi bil-miktub qabel is-seduta.

IV — Analizi ġuridika

A — *Fuq l-ewwel domanda preliminari*

1. Osservazzjonijiet preliminari

2) Is-sistema msemmija fl-ewwel domanda tissodisfa l-kundizzjonijiet tal-Artikolu 87(1) KE?"

23. Bl-ewwel domanda preliminari l-qorti tar-rinviju tistaqsi lill-Qorti tal-Ġustizzja jekk l-Artikoli 25 KE u 90 KE jipprekludux l-applikazzjoni ta' zieda fit-tariffa bħal dik prevista fl-Artikolu 9 tal-OEPS.

III — Kawża quddiem il-Qorti tal-Ġustizzja

21. Essent, Aldel, NEA (li qabel kienet l-SEP), il-Gvern tal-Olanda u l-Kummissjoni pprezentaw osservazzjonijiet skont l-Artikolu 23 tal-Istatut tal-Qorti tal-Ġustizzja u nstemgħu fis-seduta li nżammet fl-10 ta' Mejju 2007.

24. Preliminarjament għandu jiġi osservat li mid-deċizzjoni tar-rinviju ma tirriżultax b'mod evidenti r-rilevanza ta' din id-domanda għall-finijiet tad-deċizzjoni tal-kawża prinċipali. Fil-fatt, mill-informazzjoni mogħtija lill-Qorti tal-Ġustizzja ma jirriżultax jekk u safejn l-enerġija elettrika ttrasportata favur Adel fil-perijodu bejn l-1 ta' Awwissu u l-31 ta' Diċembru 2000 giet ittrasportata minn Stati Membri oħrajn.

25. Għandu jiġi osservat li dikjarazzjoni eventwali ta' illegalità taż-żieda fit-tariffa kkontestata għaliex tmur kontra l-Artikoli 25 KE jew 90 KE tirrigwarda biss id-dhul mit-taxxa fuq l-enerġija elettrika importata. Fi kliem iehor, l-imsemmija dikjarazzjoni tippermetti lil Aldel toponni biss il-ġbir tal-piżijiet li qegħdin fuq dan il-prodott u biss inkwantu tiġi aċċertata l-inkompatibbiltà tagħhom mad-dispożizzjonijiet tat-Trattat.

26. Konsegwentement, jekk jirriżulta li l-enerġija ttrasportata lil Aldel kienet esklużivament ta' oriġini nazzjonali, ir-risposta tal-Qorti tal-Ġustizzja għall-ewwel domanda preliminari ma jkollha l-ebda rilevanza għall-finijiet li jintlaqgħu jew jiġu miċhudin it-talbiet magħmulin minn Essent fil-konfront ta' Aldel fil-kawża prinċipali¹².

27. Madankollu, skont ġurisprudenza stabbilita, fil-kuntest tal-proċedura ta' koope-razzjoni bejn il-qrati nazzjonali u l-Qorti tal-Ġustizzja, stabbilita mill-Artikolu 234 KE, huma tal-ewwel li għandhom jevalwaw kemm in-necessità ta' deċiżjoni preliminari sabiex tiġi deċiża l-kwistjoni li tressqet quddiemhom, kif ukoll ir-rilevanza tad-domandi li huma jressqu quddiem

il-Qorti tal-Ġustizzja, billi din tal-aħħar tista' tistharreġ din l-evalwazzjoni biss jekk jirriżulta *manifestament* li l-interpretazzjoni tad-dritt Komunitarju mitluba m'għandha l-ebda rabta mal-effettività jew l-ghan tal-kawża prinċipali¹³.

28. Ladarba dan mhuwiex il-każ inkwistjoni, nipproponi lill-Qorti tal-Ġustizzja li tghaddi għall-eżami tal-ewwel domanda preliminari, għalkemm l-utilità tar-risposta li tingħata tiddependi mill-eżitu ta' sħarriġ ulterjuri li għandha tagħmel il-qorti nazzjonali.

2. Evalwazzjoni

a) Referenzi qosra għal ġurisprudenza

29. Fis-sistema tat-Trattat, l-Artikoli 25 KE u 90 KE, li jistabbilixxu rispettivament il-projbizzjoni ta' dazji doganali u t-taxxi li għandhom effett ekwivalenti u l-projbizzjoni ta' taxxi interni diskriminatorji, għandhom l-ghan, b'funzjonijiet komplimentari, li jipprojbixxu kull dispożizzjoni fiskali nazzjonali li tista' tiddiskrimina kontra l-prodotti li ġejjin minn jew b'destinazzjoni għal Stati

12 — Meta kienet fis-sehh l-Elekticitetswet 1998, SEP, inkwantu kumpannija nnominata, kienet tgawdi monopolju għall-importazzjoni tal-enerġija elettrika intiza għall-użu pubbliku u ta' vultaġġ oghla minn 500 V [ara s-sentenza tas-27 ta' April 1994, C-393/92, Almelo (Gabra p. I-1477)]. Utent privat bħal Aldel kien għalhekk iġġustifikat diġà abbażi ta' din il-liġi li jimporta enerġija elettrika għall-użu tiegħu. Barra minn hekk, fl-1 ta' Jannar 2000, ġie konkluż l-ewwel stadju tal-liberalizzazzjoni tas-suq tal-elettriku Olandiż inezekuzzjoni tad-Direttiva 92/96, bil-ftuh fis-suq tal-parti li tinkludi l-konsumaturi l-kbar. Il-kwistjoni jekk, fil-perijodu ta' applikazzjoni taż-żieda kkontestata, għal din il-fakultà kinitx tikkorrispondi possibbiltà effettiva għal Aldel li timporta l-elettriku tiddependi kemm mir-relazzjonijiet kuntrattwali li kienu jorbtuha f'dak iż-żmien mal-imprizi nazzjonali ta' produzzjoni kif ukoll mill-aġir fis-suq ta' dawn tal-aħhar u ta' SEP (ara, f'dan ir-rigward, id-Deċiżjoni 91/50, imsemmija iktar 'il fuq, nota ta' qiegħ il-paġna 4).

13 — Ara, b'mod partikolari, is-sentenzi tal-15 ta' Ġunju 1999, Tarantik (C-421/97, Gabra p. I-3633, punt 33); tat-22 ta' Jannar 2002, Canal Satélite Digital (C-390/99, Gabra p. I-607, punt 19), u tal-15 ta' Ġunju 2006, kawzi magħquda C-393/04 u C-41/05, Air Liquide Industrie Belgium (Gabra p. I-5293, punt 24).

Membri oħrajn u b'hekk jostakolaw il-moviment liberu fi hdan il-Komunità Ewropea f'kundizzjonijiet normali ta' kompetizzjoni.

30. Minkejja li tirrikonoxxi, bhala regola ġenerali, in-natura komplementari tagħhom¹⁴ il-ġurisprudenza tal-Qorti tal-Ġustizzja żammet id-distinzjoni formali bejn iż-żewġ projbizzjonijiet mixtieqa mit-Trattat billi ppreċizat diversi drabi li l-Artikoli 25 KE u 90 KE ma jistgħux jiġu applikati b'mod kumulattiv¹⁵; għaldaqstant il-legalità ta' sistema fiskali nazzjonali li taqa' taht il-kamp ta' applikazzjoni tal-ewwel projbizzjoni ma tistax tiġi evalwata kontestwalment abbażi tat-tieni waħda¹⁶.

31. Il-ġurisprudenza ssib id-differenza bejn taxxi li għandhom effett ekwivalenti u taxxi interni fil-fatt li tal-ewwel huma imposti biss fuq il-prodotti importati jew esportati u mhux fuq prodotti nazzjonali simili jew kompetituri filwaqt li tat-tieni jolqtu lit-tnejn.

32. Abbażi tad-definizzjoni aċċettata mill-ġurisprudenza tal-Qorti tal-Ġustizzja, huwa

14 — F'dan is-sens ara s-sentenza tal-5 ta' Meju 1982, Schul Douane Expéditeur (15/81, Gabra p. 1409, punt 26), ara wkoll is-sentenza tal-14 ta' Dicembru 1962, Il-Kummissjoni vs Il-Lussemburgu u Il-Belġju (kawżi magħquda 2/62 u 3/62, Gabra p. 813, b'mod partikolari p. 827).

15 — F'dan is-sens ara s-sentenzi tat-8 ta' Lulju 1965, Deutschemann (10/65 Gabra p. 601) u tas-16 ta' Ġunju 1966, Lütticke (57/65, Gabra p. 293), li ġew segwiti b'diversi sentenzi oħrajn.

16 — Prattikament fil-kazijiet kollha fejn il-Qorti tal-Ġustizzja ntabbet tinterpreta dawn l-artikoli b'riferiment għal dispożizzjoni partikolari tal-liġi fiskali nazzjonali, jiġifieri sabiex tevalwa l-legalità tagħha abbażi tad-dispożizzjonijiet inklużi fiha, hija ddecidiet li kien mehtieg li tagħti d-deċizzjoni tagħha fuq it-traċċabbiltà tat-taxxa fil-kuntest ta' applikazzjoni ta' artikolu wiehed jew l-iehor. Il-Qorti tal-Ġustizzja ssegwi approċċ inqas dikotomiku fis-sentenza tat-3 ta' Frar 2000, Dounias (C-228/98, Gabra p. I-577, punt 50).

taxxa li għandha effett ekwivalenti skont l-Artikolu 25 KE kull piż finanzjarju, anki jekk minimu, impost unilateralment, indipendentement mid-denominazzjoni tiegħu jew mill-istruttura tiegħu, li jolqot il-merkanzija nazzjonali jew barranija minhabba l-element transkonfini, anki jekk ma jingabax bi profitt tal-Istat, m'għandu l-ebda effett diskriminatorju jew protezzjonista u l-prodott affetwat mhux ixx f'kompetizzjoni ma' prodott nazzjonali¹⁷. Skont il-Qorti tal-Ġustizzja piż bħal dan, li huwa impost speċifikament fuq il-prodott importat bl-esklużjoni tal-prodott nazzjonali simili u li jibidilla l-prezz, jipproduċi l-istess effett restrittiv fuq il-moviment tal-merkanzija bħal dazji doganali¹⁸.

33. It-taxxi li jaqgħu taht sistema ġenerali ta' tassazzjoni interna imposti sistematikament fuq prodotti nazzjonali u fuq daww importati, skont l-istess kriterji, jaqgħu, minflok, taht il-kamp ta' applikazzjoni tal-Artikolu 90 KE¹⁹.

34. Il-Qorti tal-Ġustizzja madankollu ppreċizat li, għall-finijiet tal-klassifikazzjoni u tal-evalwazzjoni legali tat-taxxi imposti mingħajr distinzjoni fuq prodotti nazzjonali u importati, jista' jirriżulta neċessarju li jittiehed inkunsiderazzjoni l-użu intiz tad-dhul tagħhom, għaliex huwa proprju skont dan l-użu li taxxi li huma formalment newtrali fir-rigward tal-istruttura u l-mod

17 — Ara, *inter alia*, is-sentenzi tal-1 ta' Lulju 1969, Il-Kummissjoni vs L-Italja (24/68, Gabra p. 193, punt 9); tad-9 ta' Novembru 1983, Il-Kummissjoni vs Id-Danimarka (Gabra p. 3573, punt 18), u tas-17 ta' Settembru 1997, UCAL (C-347/95, Gabra p. I-4911, punt 18).

18 — Ara s-sentenzi Il-Kummissjoni vs Il-Lussemburgu u Il-Belġju, iċċitata iktar 'il fuq, nota ta' qiegħ il-paġna 14, p. 828; tat-18 ta' Ġunju 1975, IGAV (94/74, Gabra p. 699, punt 10), u tal-25 ta' Meju 1977, Cucchi (77/76, Gabra p. 987, punt 13).

19 — Ara, *inter alia*, is-sentenza UCAL, iċċitata iktar 'il fuq, nota ta' qiegħ il-paġna 17, punt 19.

ta' ġbir jista' jkollhom effett ekonomiku reali differenti fuq iż-żewġ kategoriji ta' prodotti.

35. Fil-fatt, meta d-dhul li jiġi minn piżijiet fiskali miġburin kemm fuq prodotti importati kif ukoll fuq dawk nazzjonali jkun intizi għall-iffinanzjar ta' attivitajiet li jivvantaġġaw speċifikament lil dawn tal-aħhar, in-nefqa għall-prodott nazzjonali tiġi, f'it jew wisq, kkompensata mill-vantaġġi mogħtijin, filwaqt li għall-prodott importat tirrappreżenta piż nett²⁰.

36. Għalhekk, meta għandha tiġi eżaminata l-kompatibbiltà ta' taxa parafiskali mal-Artikoli 25 KE u 90 KE, jenhtieg, skont ġurisprudenza li issa hija stabbilita, li jiġi evalwat f'liema livell il-piżijiet miġburin minn fuq il-prodott nazzjonali huma kkompensati mill-vantaġġi ffinanzjati mid-dhul tat-taxxa.

37. Jekk il-kumpens huwa totali, it-taxxa tikkostitwixxi taxa li għandha effett ekwivalenti, għaliex hija imposta, fil-fatt, esklużivament fuq il-prodott importat u għandha tiġi kkunsidrata illegali *in toto*; min-naħa l-oħra, meta l-kumpens huwa parzjali biss, it-taxxa għandha tiġi deskritta bħala taxa interna diskriminatorja billi għandha effett ikbar fuq il-prodott importat milli fuq

20 — Ara, *inter alia*, is-sentenzi tal-21 ta' Mejju 1980, Il-Kummissjoni vs L-Italja (73/79, Gabra p. 1533, punt 15); tal-11 ta' Marzu 1992, Compagnie commerciale de l'Ouest *et* (kawżi magħquda minn C-78/90 sa C-83/90 Gabra p. 1-1847, punt 26), u UCAL iċċitata iktar 'il fuq, nota ta' qiegh il-paġna 17, punt 21.

dak nazzjonali u għandha konsegwentement titnaqqas b'mod proporzjonat²¹.

38. Huwa stabbilit ukoll fil-ġurisprudenza li din l-evalwazzjoni hija fil-kompetenza tal-qorti nazzjonali, li hija l-unika li jkollha l-elementi kollha, anki ta' fatt, mehtieġa biex twettaq l-imsemmija evalwazzjoni²². Għal dan l-iskop, hija għandha qabel xejn tivverifika jekk hemmx identità bejn il-prodott li jiġi intaxxat u l-prodott nazzjonali vantaġġat²³. Hija għandha taċċerta wkoll, b'referenza għal perijodu determinat ta' żmien, jekk hemmx ekwivalenza fi flus bejn l-ammont tal-piż tat-taxxa sostnut mill-produzzjoni nazzjonali u l-vantaġġi li hija gawdjet esklużivament. F'dan ir-rigward il-Qorti tal-Ġustizzja ppreċizat li dan l-aċċertament ma kkunsidrax parametri differenti mill-ekwivalenza fi flus — bħannatura, l-importanza jew il-karattru indispensabbli ta' dawn il-vantaġġi — ikkunsidrati bħala mhux oġġettivi biżżejjed biex tiġi evalwata l-kompatibbiltà ta' dispożizzjoni nazzjonali tat-taxxa mad-dispożizzjonijiet tat-Trattat²⁴.

39. Għandu jiġi osservat, kif għamlu diġà qabli diversi Avukati Ġenerali, li l-ġurisprudenza li għadha kif issemmiet, peress li teziġi mill-qrati nazzjonali evalwazzjonijiet ta' natura ekonomika ta' spiss kumplessi u riskjużi, tinvolvi diffikultajiet

21 — Ara s-sentenzi tas-16 ta' Diċembru 1992, Lornoy *et* (C-17/91, Gabra p. 1-6523, punt 21); tas-27 ta' Ottubru 1993, Scharbatke (C-72/92, Gabra p. 1-5509, punt 10); Compagnie commerciale de l'Ouest *et*, iċċitata iktar 'il fuq, nota ta' qiegh il-paġna 20, punt 27, u UCAL, iċċitata iktar 'il fuq, nota ta' qiegh il-paġna 17, punt 22.

22 — Ara, *inter alia*, is-sentenzi Compagnie commerciale de l'Ouest *et*, iċċitata iktar 'il fuq, punt 28 u Lornoy *et*, iċċitata iktar 'il fuq, nota ta' qiegh il-paġna 21, punt 22.

23 — Ara s-sentenzi tal-25 ta' Mejju 1977, Interzuccheri (105/76, Gabra p. 1029, punt 12), u Cucchi, iċċitata iktar 'il fuq, nota ta' qiegh il-paġna 18, punt 19.

24 — Ara s-sentenza tat-2 ta' Awwissu 1993, CELBI (C-266/91, Gabra p. 1-4337, punt 18).

ċerti ta' applikazzjoni²⁵ u dan minkejja li tirrizulta li hija ċara fl-elementi essenzjali tagħha²⁶. Quddiem dawn id-diffikultajiet, wieħed m'għandux jinsa li, meta tiġi kkunsidrata l-legalità abbażi tad-dritt Komunitarju ta' taxa parafiskali li d-dhul tagħha jservi biex jiffinanzja sistema fiskali ta' inċentivi għall-protezzjoni nazzjonali, ir-referenza għall-projbizzjonijiet fl-Artikoli 25 u 90 KE tista' tiġi kkunsidrata bħala sempliċi alternattiva fir-rigward tal-applikazzjoni tad-dispożizzjonijiet tat-Trattat dwar l-għajnuna mogħtija mill-Istat²⁷.

SEP u mill-Gvern tal-Olanda inkwantu jidhru intizi sabiex jikkontestaw in-natura nfisha ta' taxa taż-żieda inkwistjoni. B'mod partikolari, skont SEP l-Artikolu 9 tal-OEPS mhuwiex għajr strument li permezz tiegħu l-kumpanniji ta' distribuzzjoni thallew jgħaddu fuq il-kljenti tagħhom l-ammonti li huma impenjaw ruhhom li jhallsu bis-saħha tal-Protokoll. Anki l-Olanda tenfasizza li ż-żieda inkwistjoni hija gġustifikata permezz tal-Protokoll u tinsisti fuq il-fatt li hija tirrappreżenta element ta' korrispettiv dovut għas-servizzi ta' trasport.

b) Jekk iż-żieda stabbilita fl-Artikolu 9(1) tal-OEPS hijiex taxa li għandha effett ekwivalenti skont l-Artikolu 25 KE jew taxa interna diskriminatorja skont l-Artikolu 90 KE.

40. F'dan ir-rigward ta' min jeżamina preliminarjament xi argumenti mqajmin minn

25 — Xhieda ta' dawn id-diffikultajiet huwa n-numru ta' talbiet għal deċiżjonijiet preliminari mqajmin fuq dan il-punt, minkejja għurisprudenza li m'hijix ambigwa.

26 — L-Avukat Generali Roemer kien diġà esprima d-diffikultajiet marbutin mal-kumplessità tal-evalwazzjonijiet meħtieġa għall-verifika tal-ammont tal-kumpens fil-konklużjonijiet ippreżentati fil-kawża Capolongo (sentenza tad-19 ta' Gurju 1973, 77/72, Għabra p. 611, b'mod partikolari p. 632), li s-sentenza tagħha tinkludi l-ewwel affermazzjoni fil-għurisprudenza tal-kriterju tal-kumpens. Xi snin wara, l-Avukat Generali Trabucchi fil-konklużjonijiet fil-kawża IGAV (iċċitata iktar 'il fuq, fin-nota ta' qiegħ il-paġna 18), u l-Avukat Generali Reischl fil-kawża Cucchi (iċċitata iktar 'il fuq, fin-nota ta' qiegħ il-paġna 18) pproponew applikazzjoni restrittiva ta' dan il-kriterju, billi kkunsidraw li l-għurisprudenza Capolongo kienet tirriferi biss għall-kazijiet ta' "frodi sostanzjali tal-liġi". Jidher li saru osservazzjonijiet ta' kritika mill-Avukati Generali Mayras (222/78, ICAP, Għabra 1979, p. 1163) u Gulmann (CELBI, iċċitata iktar 'il fuq, fin-nota ta' qiegħ il-paġna 24, punt 15). Fl-aħħar nett, l-Avukat Generali Tesauro enfasizza diversi drabi d-diffikultajiet ta' applikazzjoni tal-kriterju tal-kumpens għall-kazijiet speċifiċi (ara, pereżempju, il-konklużjonijiet tiegħu fil-kawża UCAL, iċċitata iktar 'il fuq, nota ta' qiegħ il-paġna 17).

27 — F'dan is-sens ara l-konklużjonijiet tal-Avukat Generali Gulmann fil-kawża CELBI, iċċitata iktar 'il fuq, nota ta' qiegħ il-paġna 24, punt 15, u, qablu, il-konklużjonijiet tal-Avukat Generali Mayras fil-kawża ICAP, iċċitata iktar 'il fuq, nota ta' qiegħ il-paġna 24.

41. Ma jidhirlix li dawn l-argumenti jippermettu l-konklużjoni li ż-żieda inkwistjoni, għalkemm għandha karatteristiċi li jiddistingwuha minn taxa klassika, ma taqax taht il-kunċett ta' taxa li għandha effett ekwivalenti skont l-Artikolu 25 KE jew ta' taxa interna skont l-Artikolu 90 KE.

42. Fl-ewwel lok, kif rajna diġà, il-kunċett ta' taxa li għandha effett ekwivalenti huwa ddefinit mill-għurisprudenza f'termini partikolarment wiesgħa. Minn din id-definizzjoni jirrizulta li l-essenza tal-kunċett għuridiku inkwistjoni qiegħda fl-effett li għandu piż finanzjarju speċifiku fuq il-kummerċ bejn l-Istati Membri. L-aspetti formali bħall-isem, l-ammont, l-istruttura, il-metodi ta' għbir, l-allokazzjoni, il-benefiċjarju tad-dhul mit-taxxa u l-ghanijiet segwiti ma għandhom, min-naħa l-oħra, l-ebda importanza għall-klassifikazzjoni tat-taxxa li għandha effett ekwivalenti, dejjem jekk il-piż inkwistjoni

jkollu karattru ġuridikament vinkolanti (“impost unilaterament”) ²⁸. Issa f’dan il-każ partikolari, in-natura vinkolanti tat-taxxa, dovuta minn kull utent li jissodisfa l-kundizzjonijiet li jinsabu fl-Artikolu 9(1) tal-OEPS mhijiex ikkontestata, l-istess kif hija aċċettata n-natura vinkolanti tal-użu tas-servizzi tal-operatur tan-netwerk tal-post fejn huwa stabbilit l-utent.

43. Il-kunċett ta’ tassazzjoni interna fis-sens tal-Artikolu 90 KE ²⁹ jirriżulta daqstant wiesgħa.

44. Fit-tieni lok, il-Qorti tal-Ġustizzja diġà kellha okkażjoni tikkunsidra abbażi tal-Artikoli 25 KE u 90 KE piżijiet finanzjarji li kienu jidhru bħala elementi ta’ tariffa jew ta’ prezz irregolat bil-liġi ³⁰.

45. Dejjem b’mod preliminari għandu jiġi eżaminat l-argument imressaq minn SEP li l-Artikolu 25 KE ma japplikax għaliex iż-żieda kkontestata tikkonċerna t-tariffa għas-servizz

ta’ trasport u mhux il-prezz tal-enerġija elettriċa. SEP tosserva wkoll li dan is-servizz huwa pprovdut mill-operaturi tan-netwerk Olandiżi fit-territorju tal-Olanda.

46. Kif huwa magħruf, l-Artikolu 25 KE jikkonċerna biss il-piżijiet imposti fuq il-merkanzija. Jekk wieheġ jaqbel mal-argument ta’ SEP, l-applikazzjoni ta’ din id-dispożizzjoni tkun b’dan il-mod eskluża għas-sempliċi raġuni li ma jkunx hemm *prodott* b’piż impost fuqu.

47. F’dan ir-rigward għandu l-ewwel nett jiġi osservat li l-Qorti tal-Ġustizzja diġà kellha okkażjoni tafferma li l-enerġija elettriċa hija merkanzija għall-finijiet tad-dispożizzjonijiet tat-Trattat dwar il-moviment liberu tal-merkanzija ³¹. F’deċiżjoni tagħha dwar rikors għal nuqqas ta’ twettiq ta’ obbligu bi ksur tal-Artikolu 31 KE, hija pprecizat ukoll li “s-servizzi mehtieġa għall-importazzjoni jew għall-esportazzjoni ta’ enerġija elettriċa kif ukoll għat-trasport tagħha u għad-distribuzzjoni tagħha ma huma xejn għajr l-istrumenti ta’ provvista lill-utent ta’ oġġett skont it-Trattat” ³², u b’hekk irrikonnoxxiet il-karattru aċċessorju ta’ dawn is-servizzi fir-rigward tal-oġġett tal-provvista.

28 — Pereżempju, fil-kuntest ta’ azzjoni għal nuqqas ta’ twettiq ta’ obbligu kontra l-Italja, il-Qorti tal-Ġustizzja eskcludiet il-fatt li tariffa stabbilita minn klassi professjonali u imposta bil-liġi kienet taxxa li għandha effett ekwivalenti, peress li l-użu ta’ servizzi sugġetti għal din it-tariffa ma kienx vinkolanti, ara s-sentenza tad-9 ta’ Frar 1994, Il-Kummissjoni vs L-Italja (C-119/92, Ġabra p. I-393, punti 46 u 47).

29 — Ara, pereżempju, is-sentenza tas-16 ta’ Frar 1977, Schöttle (20/76, Ġabra p. 247, punti 12 u 13).

30 — Ara, *inter alia*, il-kawża Interzuccheri, iċċitata iktar ’il fuq, nota ta’ qiegħ il-paġna 23, fejn sar riferiment għal żewġ żidiet differenti fil-prezz stabbiliti mill-Kumitat Interministerjali tal-Prezzijiet biex jiġi ffinanzjat fond ta’ aġġustament għaz-zokkor. F’dan il-każ partikolari, jirriżulta mill-osservazzjonijiet pprezentati quddiem il-Qorti tal-Ġustizzja minn SEP li, fil-perjodu ta’ applikazzjoni taż-żieda kkontestata, it-tariffa għat-trasport ta’ enerġija elettriċa kienet stabbilita minn korpi pubbliki.

31 — Ara s-sentenza tal-15 ta’ Lulju 1964, Costa (6/64, Ġabra p. 1141), fejn jingħad li l-enerġija elettriċa tista’ taqa’ taht il-kamp ta’ applikazzjoni tal-Artikolu 31 KE fil-każ ta’ monopoli nazzjonali ta’ natura kummerċjali, u s-sentenzi tat-23 ta’ Ottubru 1997, Il-Kummissjoni vs L-Italja (C-158/94, Ġabra 1997 p. I-5789, punt 17), u Almelo, iċċitata iktar ’il fuq, nota ta’ qiegħ il-paġna 12, punt 28, fejn il-Qorti tal-Ġustizzja tikkunsidra li huwa stabbilit li l-enerġija elettriċa hija merkanzija fis-sens tal-Artikolu 28 KE. Fis-sentenza tat-2 ta’ April 1998, Outokumpu (C-213/96, Ġabra p. I-1777), il-Qorti tal-Ġustizzja evalwat il-kompatibbiltà mal-Artikoli 25 KE u 90 KE ta’ taxxa ta’ manifattura fuq l-enerġija elettriċa.

32 — Ara s-sentenza Il-Kummissjoni vs L-Italja, C-158/94, iċċitata iktar ’il fuq nota’ ta’ qiegħ il-paġna 31, punt 18.

48. Imbagħad għandu jiġi mfakkar li jista' jidhol taht il-kuncett ta' taxa li għandha effett ekwivalenti kull piż li jolqot il-merkanzija nazzjonali jew barranija minhabba l-element transkonfini, indipendentement mill-metodu ta' ġbir. Tissodisfa dawn il-kundizzjonijiet anki taxa ġġenerata mhux mill-importazzjoni jew l-esportazzjoni ta' oġġett, iżda mill-provvista ta' servizz meħtieġ jew marbut mat-twettiq ta' din l-operazzjoni³³, fejn tista' taffettwa l-moviment tal-oġġett inkwistjoni fi ħdan il-Komunità. Jidhirli li huwa evidenti li piż miġbur mill-provvista ta' servizzi ta' trasport u stabbilit skont il-kwantità tal-oġġett ittrasportat, li huwa impost indirettament fuq dan tal-aħħar, bħala regola ġenerali, jista' jkollu dan l-effett.

49. Il-Qorti tal-Ġustizzja diġà kellha okkazzjoni tiddeciedi fuq kwistjoni analoga għal dik preżenti, minkejja li biss b'referenza għall-Artikolu 90 KE. Fis-sentenza Schöettle³⁴, li rriferiet għaliha l-Kummissjoni fl-osservazzjonijiet tagħha, il-Qorti tal-Ġustizzja kellha quddiemha xi kwistjonijiet dwar l-interpretazzjoni tal-Artikolu 90 KE dwar taxa fuq it-trasport stradali ta' merkanzija fis-seħħ fil-Ġermanja. Waqt li ma qablitx mal-argumenti tal-Gvern Ġermaniż, li sostna li t-taxxa inkwistjoni ma kinitx taqa' taht il-kamp ta' applikazzjoni tal-Artikolu 90 KE, għaliex ma kinitx taffettwa l-prodott bħala tali, il-Qorti tal-Ġustizzja ddecidiet li taxa bħal din "miġbura fuq it-trasport internazzjonali stradali ta' oġġetti skont id-distanza koperta fit-territorju nazzjonali

u skont il-piż tal-merkanzija ttrasportata"³⁵, għandha tiġi kklassifikata "bħala tassazzjoni interna li tolqot, anki jekk indirettament, il-prodotti ttrasportati"³⁶. Fil-fatt il-Qorti tal-Ġustizzja kkunsidrat li "billi taxa ta' dan it-tip taffettwa immedjatament il-prezz tal-prodott nazzjonali u ta' dak importat, l-Artikolu 9[0] jeżiġi li hija tiġi applikata b'tali mod li ma tiddiskriminax kontra l-prodotti importati"³⁷.

50. Għar-raġunijiet imsemmijin iktar 'il fuq ma nikkunsidrax li għandha tiġi eskluża evalwazzjoni tal-legalità tal-piż ikkontestat abbażi tal-Artikolu 25 KE għas-sempliċi raġuni li l-fatt li ta lok għal dan il-piż ġie individwat f'servizz (dak ta' trasport) meħtieġ għall-kummerċjalizzazzjoni tal-oġġett inkwistjoni.

51. Wara din il-kjarifikazzjoni, għandhom jiġu eżaminati l-karatteristiċi taż-żieda fit-tariffa kkontestata sabiex jiġi evalwat jekk din taqax taht il-projbizzjoni tal-Artikolu 25 KE jew dik tal-Artikolu 90 KE.

52. Huwa stabbilit li l-piż inkwistjoni huwa impost bla distinzjoni fuq l-elettriku prodott fl-Olanda u fuq dak importat skont l-istess metodi ta' ġbir. In-natura apparentement newtrali tiegħu tidher li teskludi l-applikazzjoni tal-Artikolu 25 KE u tissuggerixxi evalwazzjoni skont l-Artikolu 90 KE.

33 — Bhal pereżempju fil-każ meta l-piż jikkonsisti minn korripettiv għall-hruġ ta' liċenzji ta' importazzjoni jew għal verifiki tas-sanità.

34 — Iċċitata iktar 'il fuq, fin-nota ta' qiegħ il-paġna 29.

35 — Punt 16.

36 — Parti dispożittiva.

37 — Punt 15.

53. Madankollu, skont il-ġurisprudenza msemmija iktar 'il fuq³⁸, qabel ma wiehed jaasal għal din il-konklużjoni, għandu jiġi vverifikat jekk din in-newtralità hijiex nieqsa fid-dawl tal-allokazzjoni tad-dhul miġbur. Fil-fatt meta l-piż impost fuq il-prodott nazzjonali jkun ikkompensat b'mod shih mill-vantaġġi li minnhom igawdi dan tal-ahhar minhabba l-allokazzjoni tad-dhul prodott mill-applikazzjoni taż-żieda kkontestata, huwa l-Artikolu 25 KE u mhux l-Artikolu 90 KE li japplika, billi, bil-kontra ta' dak li jista' jidher, din iż-żieda fil-fatt tolgot biss il-prodott importat.

54. Minkejja li skont ġurisprudenza kostanti din il-verifika għandha ssir mill-qorti nazzjonali, nemmen madankollu li huwa rilevanti li l-Qorti tal-Ġustizzja, fil-limiti tal-kompetenza tagħha, tagħti xi indikazzjonijiet fil-mertu billi tqis b'mod partikolari l-argumenti mqajmin mill-partijiet fil-proċediment nazzjonali.

55. Huwa minn dan l-aspett li ser isiru l-osservazzjonijiet li ġejjin.

56. Jirriżulta mil-leġiżlazzjoni nazzjonali inkwistjoni u mid-digriet tar-rinviju li l-ammonti miġburin mill-operaturi tan-network b'applikazzjoni tal-Artikolu 9(1) tal-OEPS kellhom jithallsu minn dawn tal-ahhar lil SEP. Dawn l-ammonti, flimkien ma' daww miġburin skont il-paragrafu 2 tal-istess

Artikolu, kellhom iservu, fil-limitu ta' total ta' 400 miljun NLG, biex ikopru l-ispejjeż NR għas-sena 2000, filwaqt li l-ammont żejjed eventwali kellu jithallas minn SEP lill-Ministru tal-Ekonomija u kien intiz biex ikopri l-ispejjeż NR skont l-Artikolu 7 tal-OEPS għas-snin ta' wara l-2000 (Artikolu 9(5), fl-ahhar).

57. B'dan il-mekkanizmu *l-ammont totali tad-dhul kien marbut mal-kopertura tal-ispejjeż NR* u kellu jithallas lil SEP b'applikazzjoni rispettivament tal-Artikolu 9(4) tal-OEPS jew, għall-ammonti li jaqbu l-400 miljun ta' NLG, tal-Artikolu 7 tal-OEPS.

58. Għaldaqstant, meta jirriżulta li l-ħlasijiet stabbiliti minn dawn id-dispożizzjonijiet fil-fatt sehhew u li l-ammonti relattivi ntużaw b'mod effettiv u shih favur il-produtturi nazzjonali tal-enerġija elettrika — b'tali mod li jkun hemm ekwivalenza fi flus bejn il-piżijiet u l-vantaġġi — ikun loġiku li wiehed jikkonkludi³⁹, kif tagħmel il-Kummissjoni fl-osservazzjonijiet tagħha, li l-effett ekonomiku taż-żieda kkontestata fuq l-enerġija elettrika nazzjonali jkun ġie nnewtralizzat għal kollox.

39 — Jidher possibli li wiehed jaasal għal din il-konklużjoni anki fin-nuqqas ta' informazzjoni dwar l-ammonti totali li jirriżultaw mill-applikazzjoni taż-żieda inkwistjoni u dwar il-perċentwali ta' enerġija elettrika importata minn Stati Membri oħrajn u pprovduta — kemm direttament kif ukoll indirettament permezz ta' SEP — fil-perjodu meta kienet fis-sehh iż-żieda lill-partijiet responsabbli għall-ħlas tagħha.

38 — Ara iktar 'il fuq, punti 35 sa 38.

59. Madankollu, biex wiehed jasal għal din il-konkluzjoni l-qorti ta' rinviju għandha preliminarjament tistabbilixxi jekk (i) l-ammonti ġejjin mill-ġbir taż-żieda kkontestata humiex effettivament intiżi għal użu li jkun ta' vantaġġ *specifiku* għall-prodott nazzjonali u (ii) ikun hemm "identità bejn prodott intaxxat u prodott nazzjonali vantaġġat".

60. Fir-rigward tad-domanda (i), il-qorti tar-rinviju għandha taċċerta ruħha jekk u b'liema mod, fin-nuqqas ta' kopertura żgurata mid-dhul taż-żieda fit-tariffa kkontestata jew ta' kull intervent pubbliku ieħor, l-ispejjeż NR inkwistjoni kienu imposti, direttament jew indirettament, fuq il-bilanċ tal-IPE.

61. Peress li jidher li l-qorti ta' rinviju tassumi li r-responsabbiltà għal dawn l-ispejjeż hija esklużivament ta' SEP⁴⁰, dan l-aċċertament jimplika essenzjalment il-kunsiderazzjoni tal-mekkanizmi finanzjarji li permezz tagħhom kienet qed titwettagħ, permezz ta' SEP, il-kooperazzjoni rregolata

bejn l-erba' IPE fil-perijodu ta' meta saru l-ispejjeż inkwistjoni⁴¹.

62. Barra minn hekk, mhuwiex eskluż li, fl-evalwazzjoni tagħha, il-qorti tar-rinviju għandha tiegħu inkunsiderazzjoni wkoll il-Protokoll, sabiex tivverifika b'liema mod gie previst it-trasferiment sostanzjali tal-ispejjeż NR fuq il-kumpanniji ta' distribuzzjoni (jew fuq il-partijiet li kellhom jiġbru ż-żieda kkontestata)⁴². F'dan ir-rigward għandu jiġi osservat li, skont dak li sostniet SEP, Essent kienet hallset dak li kien dovut lilha abbażi tal-Protokoll għas-sena 2000 qabel id-dhul fis-seħħ tal-Artikolu 9 tal-OEPS. Iż-żieda prevista mid-dispożizzjonijiet ta' dan l-artikolu tidher għalhekk li tibbenefika l-ewwel nett lis-settur tad-distribuzzjoni⁴³, billi l-kumpanniji individwali jkunu jistgħu jirkupraw mill-konsumaturi dak li thallas digà jew dak dovut lil SEP; għalhekk hija l-qorti ta' rinviju li għandha tevalwa jekk, fl-impossibbiltà ta' rkupru bħal dan, jibqax impost fuq dawn il-kumpanniji l-obbligu ta' hlas previst mill-Protokoll.

40 — Mid-Deciżjoni tal-Kummissjoni tal-25 ta' Lulju 2001 kif ukoll mill-kliem qabel it-test tal-OEPS jirriżulta, madankollu, li l-obbligi li jqumu mill-kuntratti ta' tishin urban jibqgħu jaqgħu fuq l-impriza li kkonkludiethom. Mir-risposti għad-domandi bil-miktub magħmulin mill-Qorti tal-Gustizzja jirriżulta minflok li r-responsabbiltà għall-ispejjeż kollha ta' NR, sat-tmien tal-2000, kienet taqa' fuq SEP. Mill-1 ta' Jannar 2001, ir-responsabbiltà għall-obbligi ġejjin minn kuntratti ta' tishin urban giet ittrasferita lil-IPE, abbażi ta' perċentwali speċifiċi, filwaqt li dik relatata mal-ispejjeż li originat minn Demkolec baqgħet fuq SEP (permezz ta' NV Demkolec, kumpannija sussidjarja f'100 % ta' SEP), proprietarja taċ-centrali elettrika, sad-data tat-trasferiment ta' din tal-aħhar lil NUON.

41 — Mill-qari tat-twegibiet tal-partijiet għall-mistoqsijiet bil-miktub magħmulin mill-Qorti tal-Gustizzja ma jidherx li huwa kkontestat il-fatt li, fil-perijodu ta' referenza, l-erba' IPE komplew joperaw abbażi ta' ftehim ta' kooperazzjoni tal-1986, li kien jagħti lil SEP il-kompitu li tikkummerċjalizza l-enerġija elettrika kollha prodotta mill-IPE u dan kien jimplika, fost affarijiet oħra, li l-ispejjeż ta' produzzjoni ngabru flimkien kif ukoll li t-tqassim tagħhom bejn l-IPE skont perċentwali kienu jirriflettu l-partecipazzjoni ta' kull waħda minnhom fil-kapital ta' SEP. Jirriżulta wkoll li r-rwol attiv ta' SEP fis-settur tal-provvista tal-enerġija elettrika spicċa bit-trasformazzjoni tagħha, fl-1 ta' Jannar 2001, f'NEA, li weheda għandha l-kompitu li tikkonkludi l-operazzjonijiet li nbdev qabel l-2001.

42 — Fit-twegibiet għall-mistoqsijiet bil-miktub tal-Qorti tal-Gustizzja, Essent tenfasizza li bis-sahha tal-Protokoll, is-settur tal-produzzjoni għandu dritt jitlob lil dak tad-distribuzzjoni s-somma ta' 400 miljun NLG għas-sena 2000, wiehed jippreżumi anki jekk ma jkunx possibbli għall-imprizi ta' distribuzzjoni li jirkupraw dawn is-somom permezz tat-tariffi ta' trasport jew ta' provvista.

43 — Madankollu għandu jiġi osservat li jirriżulta mit-twegibiet tal-partijiet għall-mistoqsijiet bil-miktub tal-Qorti tal-Gustizzja li Essent saret, wara għaqda, waħda mill-erba' azzjonisti ta' NEA (li qabel kienet SEP) u hija attiva anki fis-settur tal-produzzjoni.

63. Jekk minn dan l-eżami li, jekk wiehed jara t-twegġibiet tal-partijiet għall-mistoqsijiet bil-miktub li għamlet il-Qorti tal-Ġustizzja, ma jidherx li huwa facli, jirriżulta li, fil-perjodu bejn l-1 ta' Awwissu u l-31 ta' Diċembru 2000, l-IPE kienu, direttament jew permezz tal-parteciġazzjoni finanzjarja tagħhom f'SEP, prinċipalment jew sussidjarjament, responsabbli għall-ispejjeż NR inkwistjoni, jista' jiġi kkunsidrat sodisfatt ir-reqwizit dwar l-eżistenza ta' vantaġġ speċifiku għall-produzzjoni nazzjonali għall-finijiet tal-applikazzjoni tal-kriterju tal-kumpens. Bil-kontra, ma jidherlix li s-sempliċi fatt li l-hlasijiet previsti mill-Artikoli 9(4) u 7 tal-OEPS saru favur SEP u mhux l-IPE huwa tali li jeskludi b'mod kategoriku, kif sostnew il-Gvern tal-Olanda u SEP, l-eżistenza ta' vantaġġ bħal dan, meta madankollu huwa possibbli li jiġi aċċertat li l-ammonti mħallsin ġew effettivament użati b'mod shih għall-hlas tal-ispejjeż li b'mod dirett jew indirett huma imposti fuq dawn tal-aħħar.

64. Il-Gvern tal-Olanda jikkontesta wkoll l-eżistenza ta' vantaġġ favur il-prodott domestiku billi jistrieħ fuq l-argument li l-hlasijiet previsti favur SEP mill-Artikolu 9(4) tal-OEPS mhumiex riflessi fi tnaqqis tal-prezz tal-enerġija elettrika ta' produzzjoni nazzjonali.

65. F'dan ir-rigward, biżżejjed li wiehed josserva li, skont il-ġurisprudenza, mhuwiex mehtieg li d-dħul mit-taxxa jintuża biex ikopri l-ispejjeż tal-produzzjoni, peress li l-piżijiet finanzjarji għall-prodott nazzjonali li jirriżultaw mill-applikazzjoni ta' dan it-taxxa jistgħu jiġu kkompensati permezz

tal-iffinanzjar, pereżempju ta' attivitajiet promozzjonali jew ta' riċerka li, minkejja li jqiegħdu f'vantaġġ lill-prodott nazzjonali, ma jinvolvux benefiċċji li jistgħu jaffettwaw direttament il-prezz tal-bejgħ.

66. Rigward il-kwistjoni msemmija iktar 'il fuq fil-punt 59(ii), hija l-ewwel nett il-qorti tar-rinviju li għandha teżamina jekk l-identità mehtieġa bejn il-prodott intaxxat u l-prodott nazzjonali benefiċjarju hijiex eskluża permezz tal-metodi ta' gbir taż-żieda kkontestata u, b'mod partikolari, permezz tal-fatt li hija ma tithallasx mill-produtturi ta' enerġija elettriċa, iżda tithallas mill-konsumaturi finali. Skont Essent u l-Gvern tal-Olanda dan il-fatt jeskludi l-possibbiltà ta' kumpens fis-sens mehtieg mill-ġurisprudenza tal-Qorti tal-Ġustizzja.

67. Dan l-argument ma jidherx kompletament infondata.

68. Fil-fatt, huwa minnu li żieda fit-tariffa jew żieda fil-prezz li l-konsumatur finali huwa mitlub iħallas tista', f'sistema miftuħa għall-kompetizzjoni, tirriżulta f'piż għall-prodott direttament jew indirettament affettwat, inkwantu din taffettwa l-prezz tiegħu fis-suq. Minkejja dan, wiehed jista' jistaqsi jekk piż bħal dan jistax jittiehed inkunsiderazzjoni sabiex jiġi evalwat jekk jeżistix kumpens fis-sens tal-ġurisprudenza imsemmija iktar 'il fuq, billi, kif rajna, din l-evalwazzjoni hija bbażata fuq paragun bejn l-ispejjeż u l-vantaġġi f'termini *eskluzivament finanzjarji*.

69. Huwa wkoll legittimu li wiehed jistaqsi jekk, fid-dawl tal-fatt li ż-żieda kkontestata hija intiża bhala piż fuq il-konsumatur, hija integrata fit-tariffa ta' trasport u mhux fil-prezz tal-elettriku u hija applikata skont metodi mhux diskriminatorji, huwiex possibbli li wiehed isostni li *l-prodott importat* huwa tassew affettwat b'xi piż finanzjarju jew li l-moviment ta' dan il-prodott huwa b'xi mod mibdul jew li huwa jbati, permezz tal-applikazzjoni ta' din iż-żieda, minn żvantaġġ konkret kompetittiv, *differenti* minn dak li jirriżulta mill-allokkazzjoni tad-dhul tal-istess żieda għall-iffinanzjar ta' interventi favur produtturi nazzjonali (kontestabbli abbażi tad-dispożizzjonijiet tat-Trattat dwar l-għajnuna mogħtija mill-Istat).

70. Madankollu l-argument ta' Essent u tal-Gvern tal-Olanda ma jidhirx li huwa fondat fid-dawl tal-ġurisprudenza, li teżiġi identità mhux bejn partijiet obligati li jhallsu t-taxxa u partijiet li jibbenefikaw mill-attivitajiet iffinanzjati mid-dhul tagħha, iżda biss bejn prodott (nazzjonali) li huwa affettwat mill-piż finanzjarju u prodott vantaġġjat, b'tali mod li huwa eskluż li jista' jkun hemm kumpens jekk id-dhul mill-ġbir jintuża għall-vantaġġ ta' attività produttiva differenti minn dik li hija affettwata mill-piż. Fejn teżisti din l-identità ta' prodotti, jidher li mhux importanti li l-ġbir inkwistjoni jsir fuq il-*produzzjoni* (u fuq il-importazzjoni) jew fuq il-*konsum* ta' oġġett.

71. Min-naħa l-oħra, is-sitwazzjoni fejn il-konsumatur huwa *sugġett passiv* ta' taxxa u dik fejn huwa l-parti li fuqha t-taxxa, *migħbura minn fuq il-produttur u l-importatur*,

tigi ttrasferita permezz ta' żieda fil-prezz tal-bejgħ tal-oġġett milqut, ma jidhirx li huma differenti hafna mil-lat ekonomiku, għaliex fiż-żewġ każijiet il-piżijiet finanzjarji li jirriżultaw mill-impożizzjoni huma sostnuti minn partijiet li mhumiex il-produttur jew l-importatur. Madankollu fit-tieni każ, il-ġurisprudenza tammetti li jista' jkun hemm kumpens⁴⁴.

72. Jekk, fit-tmiem tal-eżami tagħha, il-qorti tar-rinviju tasal għall-konklużjoni li d-dhul miż-żieda kkontestata kien intiż konkretament għall-iffinanzjar ta' spejjeż imposti direttament jew indirettament fuq l-enerġija elettrika nazzjonali u li dan ippermetta lill-produtturi tagħha li jikkumpensaw għall-piżijiet effettivament sostnuti b'applikazzjoni tal-imsemmija żieda, hija għandha tevalwa jekk il-kumpens kienx shiħ, kif jidher mill-kontenut tal-Artikolu 9 tal-OEPS, jew parzjali biss. Fl-ewwel każ iż-żieda inkwistjoni tista' tigi deskritta bhala taxxa li għandha effett ekwivalenti fis-sens tal-Artikolu 25 KE, fit-tieni każ bhala taxxa interna diskriminatorja fis-sens tal-Artikolu 90 KE.

73. Jekk, minflok, il-qorti tar-rinviju tasal għall-konklużjoni li ma kienx hemm kumpens, l-ebda artikolu minn dawk ma jkun applikabbli, billi ż-żieda kkontestata tigi applikata mingħajr distinzjoni fuq il-prodott nazzjonali u fuq dak importat skont metodi mhux diskriminatorji.

44 — Ara s-sentenza Interzuccheri, iċċitata iktar 'il fuq, nota ta' qiegħ il-paġna 23, punt 15.

ċ) Konklużjonijiet fuq l-ewwel domanda B — *Fuq it-tieni domanda preliminari*

74. Fid-dawl ta' dak kollu li ntqal iktar 'il fuq, nissuġġerixxi lill-Qorti tal-Ġustizzja li twieġeb kif ġej għall-ewwel domanda preliminari:

“Zieda fit-tariffa bħal dik inkwistjoni fil-kawża prinċipali, miġbura mingħajr distinzjoni u bl-istess kundizzjonijiet fuq it-trasport tal-enerġija elettrika kemm nazzjonali kif ukoll importata tikkostitwixxi taxa li għandha effett ekwivalenti għal dazji doganali, ipprojbita mill-Artikolu 25 KE, meta d-dhul tagħha jkun intiż biex jiffinanzja attivitajiet li minnhom jibbenefika biss il-prodott nazzjonali u meta l-vantaġġi li jirriżultaw jikkumpensaw għal kolloxx il-piż impost fuq l-imsemmi prodott; jekk dawn il-vantaġġi jikkumpensaw biss parzjalment il-piż impost fuq il-prodott nazzjonali, din iż-żieda tikkostitwixxi taxa interna diskriminatorja, ipprojbita mill-Artikolu 90 tat-Ttrattat KE.

Hija l-qorti nazzjonali li għandha twestaq il-verifiki meħtieġa sabiex tiġi stabbilita l-klassifikazzjoni ġuridika tat-taxxa inkwistjoni. F'dan il-kuntest, il-qorti nazzjonali għandha teżamina jekk u b'liema mod l-ispejjeż, li d-dhul miż-żieda fit-tariffa inkwistjoni huwa intiż li jkopri, jaqgħux direttament jew indirettament fuq il-produtturi nazzjonali ta' enerġija elettrika”.

1. Osservazzjonijiet preliminari

75. Bit-tieni domanda preliminari, il-qorti nazzjonali tistaqsi jekk is-sistema stabbilita fl-Artikolu 9(1) tal-OEPS tikkostitwixxi għajjnuna mogħtija minn Stat fis-sens tal-Artikolu 87(1) KE.

76. F'dan ir-rigward għandu jiġi mfakkar li l-qorti nazzjonali tista' tiġi mġieghla tinterpretata l-kunċett ta' għajjnuna fl-Artikolu 87(1) KE bis-saħħa tal-effett dirett rikonoxxut mill-ġurisprudenza fl-aħhar sentenza tal-Artikolu 88(3) KE⁴⁵. Skont ġurisprudenza kostanti huma, fil-fatt, il-qrati nazzjonali li għandhom iħarsu d-drittijiet tal-individwi fil-każ ta' nuqqas ta' osservanza min-naħa tal-awtoritajiet nazzjonali tal-projbizzjoni li tingħata l-għajjnuna msemmija f'din id-dispożizzjoni⁴⁶.

77. Rigward il-miżuri li jistgħu u għandhom jiġu adottati biex jiġi ggarantit dan il-harsien ġurisdizzjonali, il-Qorti tal-Ġustizzja

45 — Ara, *inter alia*, is-sentenzi tat-22 ta' Marzu 1977, Steinike & Weing (78/76, Ġabra p. 595, punt 14); u tat-30 ta' Novembru 1993, Kirsammer-Hack (C-189/91, Ġabra p. I-6185 punt 14).

46 — Ara, *inter alia*, is-sentenzi tal-21 ta' Novembru 1991, Fédération nationale du commerce extérieur des produits alimentaires e Syndicat national des négociants et transformateurs de saumon, (C-354/90, Ġabra p. I-5505, punt 12), u tas-16 ta' Diċembru 1992, Lornoy *et*, (iċċitata iktar 'il fuq, nota ta' qiegħ il-paġna 21, punt 30).

ppreċiżat li “l-qorti nazzjonali għandha tiġbed il-konsegwenzi kollha minn dan in-nuqqas ta’ osservanza, invokat mill-individwi, skont ir-rimedji ġurisdizzjonali nazzjonali tagħhom, kemm għal dak li għandu x’jaqsam mal-validità tal-atti involuti fl-implementazzjoni tal-miżuri ta’ għajnuna, kif ukoll għal dak li għandu x’jaqsam mal-ġbir tal-għajnuna finanzjarja mogħtija bi ksur tal-Artikolu 88(3) KE”⁴⁷.

78. Għalkemm il-qorti tar-rinviju ma għamlet l-ebda domanda f’dan is-sens, ta’ min ifakkar madankollu li, skont il-ġurisprudenza tal-Qorti tal-Ġustizzja, l-evalwazzjoni ta’ miżura ta’ għajnuna ma tistax tiġi mifruda mill-evalwazzjoni tal-effetti tal-metodi ta’ ffinanzjar tagħha meta dawn tal-aħħar ikunu parti integrali minn din il-miżura⁴⁸. Il-metodi ta’ ffinanzjar ta’ għajnuna jistgħu fil-fatt irendu din l-għajnuna inkompatibbli mas-suq komuni u dan anki meta jissodisfaw il-kundizzjonijiet stabbiliti minn dispożizzjonijiet oħrajn tat-Trattat, partikolarment mill-Artikoli 25 KE u 90 KE⁴⁹.

79. Fis-sentenza Van Calster, il-Qorti tal-Ġustizzja ċċarat ukoll li, f’każ simili, “biex jiġi żgurat l-effett utli tal-obbligu ta’ notifikazzjoni kif ukoll eżami xieraq u komplet min-naħa tal-Kummissjoni ta’ għajnuna mogħtija mill-Istat, l-Istat Membru huwa obligat, biex jirrispetta dan l-obbligu,

li jinnotifika mhux biss il-proġett relatat mal-għajnuna effettiv, iżda anki l-metodi ta’ ffinanzjar tiegħu billi dawn huma parti integrali mill-miżura prevista”⁵⁰. Minbarra dan, skont il-Qorti tal-Ġustizzja “billi l-obbligu ta’ notifikazzjoni huwa estiż anki għall-metodi tal-iffinanzjar tal-għajnuna, il-konsegwenzi li jirrizultaw mill-ksur imwettaq mill-awtoritajiet nazzjonali, tal-Artikolu [88(3), l-aħħar sentenza KE] għandhom jiġu applikati anki fir-rigward ta’ dan l-aspett tal-miżura ta’ għajnuna”⁵¹. Konsegwentement “meta miżura ta’ għajnuna, li l-metodi ta’ ffinanzjar tagħha jikkostitwixxu parti integrali minnha, tkun għet eżegwita bi ksur tal-obbligu ta’ notifikazzjoni, il-qorti nazzjonali huma obligati, bħala regola ġenerali, li jordnaw ir-rimbors tat-taxxi jew tal-kontribuzzjonijiet applikati speċifikament sabiex jiffinanzjaw din l-għajnuna”⁵².

80. Fis-sentenza Streekgewest il-Qorti tal-Ġustizzja ppreċiżat li, “sabiex taxxa tkun tista’ tiġi kkunsidrata parti integrali minn miżura ta’ għajnuna, għandu neċessarjament ikun hemm rabta ta’ allokkazzjoni bejn it-taxxa u l-għajnuna bis-saħħa tal-leġiżlazzjoni nazzjonali rilevanti, fis-sens li d-dhul mit-taxxa huwa essenzjalment allokat għall-iffinanzjar tal-għajnuna” u jaffettwa direttament l-ammont u għalhekk l-evalwazzjoni tal-kompatibbiltà tal-istess għajnuna mas-suq komuni⁵³.

47 — Ara s-sentenza *Air Liquide*, iċċitata iktar ‘il fuq, nota ta’ qiegħ il-paġna 13, punt 42. Ara wkoll is-sentenzi tal-21 ta’ Novembru 1991, *Fédération nationale du commerce extérieur des produits alimentaires et Syndicat national des négociants et transformateurs de saumon*, iċċitata iktar ‘il fuq, nota ta’ qiegħ il-paġna 46, punt 12, u tat-13 ta’ Jannar 2005, *Streekgewest* (C-174/02, *Gabra* p. I-85, punt 17).

48 — Ara s-sentenzi tal-21 ta’ Ottubru 2003, *Van Calster et* (kawżi magħquda C-261/01 u C-262/01, *Gabra* p. I-12249, punt 49); tas-27 ta’ Novembru 2003, *Enirisorse* (kawżi magħquda minn C-34/01 sa C-38/01, *Gabra* p. I-14243, punt 44).

49 — Ara s-sentenza *Van Calster et*, iċċitata iktar ‘il fuq, nota ta’ qiegħ il-paġna 48, punt 47; f’dan is-sens ara s-sentenzi tal-25 ta’ Ġunju 1970, *Franza vs Il-Kummissjoni* (47/69, *Gabra* p. 487, punt 13).

50 — Sentenza iċċitata iktar ‘il fuq, nota ta’ qiegħ il-paġna 48, punt 51.

51 — *Ibidem*, punt 52.

52 — *Ibidem*, punt 54.

53 — Ara s-sentenza *Streekgewest*, iċċitata iktar ‘il fuq, nota ta’ qiegħ il-paġna 47, punt 26; fl-istess sens ara wkoll is-sentenzi tas-27 ta’ Ottubru 2005, *Casino Francia et* (kawżi magħquda minn C-266/04 sa C-270/04, C-276/04 u minn C-321/04 sa C-325/04, *Gabra* p. I-9481, punt 40), u *Air Liquide*, iċċitata iktar ‘il fuq, nota ta’ qiegħ il-paġna 13, punt 46.

81. F'dan il-każ, iż-żieda tingabar speċifikament u esklużivament biex SEP u/jew l-IPE jkunu jistgħu jkopru l-ispejjeż NR imposti fuqhom. Jidhirli li teżisti r-rabta ta' allokazżjoni meħtieġa mill-Qorti tal-Ġustizzja bejn id-dhul mit-taxxa u l-iffinanzjar tal-miżura pubblika. Hija l-qorti tar-rinviju li għandha tevalwa jekk din tal-aħħar hijiex għajnuna mogħtija mill-Istat.

82. Skont il-ġurisprudenza msemija iktar 'il fuq, it-talbiet li għamlet Essent fil-konfront ta' Aldel bis-saħħa tal-Artikolu 9(1) ta' OEPS jistgħu għalhekk jiġu miċħudin jekk jiġi aċċertat li s-sistema stabbilita minn dan l-artikolu tinvolvi miżura ta' għajnuna fis-sens tal-Artikolu 87(1) KE u li din il-miżura ma gietx innotifikata lill-Kummissjoni.

83. Għalhekk ser ngħaddi biex neżamina suċċessivament dawn iż-żewġ aspetti.

2. Jekk dak li jipprovdu l-paragrafi (1) u (4) tal-Artikolu 9 tal-OEPS jikkostitwix miżura ta' għajnuna fis-sens tal-Artikolu 87(1) KE

84. Skont ġurisprudenza kostanti tal-Qorti tal-Ġustizzja, biex jiġi evalwat jekk miżura pubblika tikkostitwixxi għajnuna mogħtija mill-Istat, għandu jiġi vverifikat li jkunu sodisfatti erba' kundizzjonijiet kumulattivi, jiġifieri l-eżistenza ta' vantaġġ għal impriza,

in-natura selettiva tal-miżura, l-iffinanzjar ta' din tal-aħħar mill-Istat jew b'rizorsi statali, kif ukoll l-effett tagħha fuq il-kummerċ bejn l-Istati Membri u d-distorsjoni tal-kompetizzjoni li jirriżulta minn dan⁵⁴.

85. Fir-rigward tal-ewwel u t-tieni kundizzjonijiet, jidhirli li huwa ċar li l-miżura kkontestata tinvolvi vantaġġ għal SEP u/jew għall-IPE u li dan il-vantaġġ, billi huwa limitat għas-settur tal-produzzjoni tal-elettriku, huwa ta' natura selettiva.

86. Il-fatt, imsemmi mill-Gvern tal-Olanda, li l-operaturi tan-network kienu xorta waħda obbligati li jikkontribwixxu għall-kopertura tal-ispejjeż NR bis-saħħa tal-Protokoll ta' ftehim ma jidhirli li huwa ta' importanza deċiżiva. Fil-fatt, l-Artikolu 9 tal-OEPS jimponi fuq il-partijiet li huma marbutin li jiġbru ż-żieda obbligu ġuridiku li jhallu lil SEP id-dhul relatat, li huwa awtonomu u indipendenti minn dak li eventwalment huwa impost fuq l-istess partijiet bis-saħħa tal-Protokoll ta' ftehim⁵⁵. Barra minn dan, il-mekkaniżmu previst mill-Artikolu 9 tal-OEPS jippermetti lil SEP li jkollha sigurtà ikbar tal-ħlasijiet, fejn il-fondi tagħhom jiġu mill-ġbir ta' piżijiet parafiskali, u li jitnaqqas jew jiġi eskluż ir-riskju ta' eventwali

54 — Ara, *inter alia*, is-sentenza Air Liquide Industries Belgium, iċċitata iktar 'il fuq, nota ta' qiegħ il-paġna 13, punt 28.

55 — Dan minkejja li, kif josserva l-Gvern Olandiż u kif jirriżulta mill-istess deċiżjoni tar-rinviju, l-impożizzjoni ta' obbligu bħal dan *tippreżupponi* li l-eżistenza tal-Protokoll ta' ftehim u l-ġbir taż-żieda hija intiża sabiex tippermetti l-eżekuzzjoni tiegħu, billi tippermetti lis-settur tad-distribuzzjoni jiġbor minn fuq il-konsumaturi l-piżijiet li jirriżultaw minnha. Barra minn hekk, l-Artikolu 9 tal-OEPS ma jistabbilixxi esplicitament l-ebda mekkaniżmu ta' kumpens fil-każ fejn SEP tkun irċeviet għal kollox jew parzjalment il-ħlasijiet li l-operaturi tan-network (jew il-fornituri) huma obbligati jwettqu abbażi tal-Protokoll.

nuqqas ta' twettiq jew tal-impossibbiltà ta' twettiq min-naħa tal-persuni marbutin bil-Protokoll⁵⁶.

87. Madankollu, jekk jirriżulta li, fil-mument li fih saru l-hlasijiet previsti mill-Artikolu 9(4) tal-OEPS, SEP kienet diġà rċeviet totalment jew parzjalment, inezekuzzjoni tal-Protokoll ta' ftehim, l-400 miljun ta' NLG stabbiliti mill-paragrafu (5) tal-istess artikolu⁵⁷, il-vantaġġ għal SEP u/jew l-IPE tas-sistema kkunsidrata jonqos b'mod korrispondenti, sakemm jiġi eventwalment limitat biss għall-ammont żejjed⁵⁸.

88. Hija l-qorti tar-rinviju li għandha tagħmel l-verifiki korrispondenti.

89. Jidhirli li wiehed jista' jikkunsidra wkoll li giet sodisfatta r-raba' kundizzjoni dwar l-effetti fuq il-kompetizzjoni tal-mizura inkwistjoni u fuq l-effett tagħha fuq il-kummerċ bejn l-Istati Membri. F'dan ir-rigward, sempliċement nosserva li l-metodu tal-Qorti tal-Gustizzja f'dan

l-aspett huwa partikolarment wiesa'. Fil-fatt, skont ġurisprudenza kostanti "mhux meħtieġ li jintwera effett dirett tal-għajna mogħtija fuq il-kummerċ bejn l-Istati Membri u distorsjoni effettiva tal-kompetizzjoni, iżda biżżejjed li jiġi eżaminat jekk din l-għajna hijex tali li taffettwa l-kummerċ jew toħloq distorsjoni fil-kompetizzjoni"⁵⁹. B'mod partikolari, meta l-għajna mogħtija minn Stat Membru ssaħħaħ il-pożizzjoni ta' impriza meta mqabbla ma' imprizi oħrajn kompetituri fil-kuntest tal-kummerċ interkomunitarju, dawn għandhom jitqiesu bħala affettwati minn din l-għajna⁶⁰.

90. Għalkemm mhux direttament involuta fl-attività ta' produzzjoni ta' enerġija elettrika, SEP kienet tipprovdi, bħala sussidjarja komuni ta' erba' IPE, għall-kummerċjalizzazzjoni tal-enerġija prodotta minnhom u ta' dik importata. Hija kienet taġixxi, almenu formalment, fil-kuntest ta' sistema kompetittiva fis-suq tal-importazzjoni ta' enerġija elettrika mhux għall-użu pubbliku⁶¹, kienet thaddem l-impjant għall-ħolqien ta' gass mill-faħam ta' Demkolec u kienet attiva fis-settur tat-tishin urban. Dwar l-effett tal-mizura inkwistjoni fuq il-kummerċ intrakomunitarju, jirriżulta minn dak li għadu kif ġie osservat li l-attività ta' SEP ma kinitx limitata għall-kuntest nazzjonali biss, iżda li hija pparteċipat fil-kummerċ transkonfini.

56 — Nosserva incidentalment li l-Artikolu 97 tal-Elekkriciteitweg madankollu għamel l-eżekuzzjoni tal-Protokoll ta' ftehim obligatorju bil-liġi. Minkejja li ma gietx ikkunsidrata direttament mill-qorti tar-rinviju, din id-dispożizzjoni, li ma jidhirx li giet nnotifikata lill-Kummissjoni, tista' minnha nfnisha tinkludi element ta' għajna li l-metodi ta' ffinanzjar tagħha huma stabbiliti mill-Artikolu 9 tal-OEPS.

57 — Mhuwiex magħruf jekk l-operaturi tan-network u/jew il-fornituri, fil-każ li jkunu diġà qiegħdu fis-seħh il-Protokoll, kinux eżentati mill-hlasijiet skont l-Artikolu 9(4) tal-OEPS għas-somom li jikkorrispondu mal-parteeipazzjoni tagħhom fl-ispejjeż NR jew jekk kinux madankollu obbligati li jagħmlu dan bil-kundizzjoni li jiksbu dawn is-somom minn SEP.

58 — Abbaži tal-Artikolu 9(5) tal-OEPS, dan l-ammont żejjed huwa intiz għall-kopertura tal-ispejjeż NR.

59 — Ara, *inter alia*, is-sentenzi tad-29 ta' April 2004, L-Italja vs Il-Kummissjoni (C-372/97, Gabra p. l-3679, punt 44) u Air Liquide Industries Belgium, iċċitata iktar 'il fuq, nota ta' qiegħ il-paġna 13, punt 34.

60 — Ara s-sentenzi tal-15 ta' Diċembru 2005, Unicredito Italiano (C-148/04, Gabra p. l-11137, punt 56, u l-ġurisprudenza iċċitata hemmhekk), u Air Liquide Industries Belgium, iċċitata iktar 'il fuq, punt 35.

61 — Abbaži tal-Elekkriciteitswet 1989, ara s-sentenza Almelo, iċċitata iktar 'il fuq, nota ta' qiegħ il-paġna 12, punti 13 *et seq.*

91. Madankollu hija l-qorti tar-rinviju li għandha tagħmel l-aċċertamenti korrispondenti⁶².

92. Izda l-kwistjoni dwar l-eżistenza tat-tielet kundizzjoni, rigward l-iffinanzjar tal-miżura permezz ta' riżorsi pubbliċi hija iktar kumplessa. Din għet diskussa b'mod abbondanti kemm quddiem il-qorti tar-rinviju kif ukoll quddiem il-Qorti tal-Ġustizzja. Għalhekk ser nġhadu biex nara jekk din il-kundizzjoni hijiex sodisfatta.

93. F'dan l-eżami mhijiex l-intenzjoni tiegħi li nidhol fil-mertu tad-diskussjoni, imqajma fost l-ohrajn minn ċerti deċiżjonijiet precedenti tal-Qorti tal-Ġustizzja⁶³, dwar il-ħtieġa tal-iffinanzjar pubbliku biex miżura statali tiġi deskritta bħala għajnuna fis-sens tal-Artikolu 87 KE. Jiena sempliċement nosserva li sa mis-sentenza Sloman Neptun⁶⁴ il-Qorti tal-Ġustizzja ripetutament u mingħajr eżitazzjoni, affermat il-prinċipju li għajnuna għandha tiġi *ffinanzjata direttament jew indirettament permezz ta' riżorsi Statali*⁶⁵, u b'hekk uriet li kkunsidrat din il-ħtieġa bħala wiehed mill-elementi konstitutivi tal-kunċett ta' għajnuna.

62 — Ara s-sentenza Air Liquide Industries Belgium, iċċitata iktar 'il fuq, punt 37.

63 — Ara s-sentenzi tat-30 ta' Jannar 1985, Il-Kummissjoni vs Franza (290/83, Gabra p. 439, punti 13 u 14); tat-2 ta' Frar 1988, Kwekerij van der Kooy *et vs* Kummissjoni, (kawżi magħquda 67/85, 68/85 u 70/85, Gabra p. 219, punti 32 sa 38), u tas-7 ta' Gunju 1988, Il-Greċja vs Il-Kummissjoni (57/86, Gabra p. 2855, punt 12), u l-Konklużjonijiet tal-Avukati Generali VerLoren van Themaat, f'Norddeutsches Vieh- und Fleischkontor Will *et* (kawżi magħquda 213/81 sa 215/81, sentenza tat-13 ta' Ottubru 1982, Gabra 1982 p. 3583); Slynn f'Kummissjoni vs Il-Greċja, iċċitata iktar 'il fuq, u Darmon f'Sloman Neptun (kawżi magħquda C-72/91 u C-73/91, sentenza tas-17 ta' Marzu 1993, Gabra p. I-887).

64 — Iċċitata iktar 'il fuq, nota ta' qiegh il-paġna 63.

65 — Din il-formulazzjoni diġà kienet giet użata fis-sentenza tal-24 ta' Jannar 1978, van Tiggele (82/77, Gabra p. 25, punt 25).

94. L-imsemmi prinċipju jirriżulta kkonfermat mill-ġdid⁶⁶ fis-sentenza Preussen Elektra⁶⁷ fejn il-Qorti tal-Ġustizzja eskcludiet li kienet tikkostitwixxi għajnuna mogħtija mill-Istat fis-sens tal-Artikolu 87(1) KE legiżlazzjoni statali li, minn naħa, kienet timponi fuq l-imprizi privati ta' provvista ta' enerġija elettrika obbligu ta' akkwist ta' enerġija elettrika prodotta minn sorsi ta' enerġija li jiġgeddu bi prezzijiet minimi oghla mill-valur ekonomiku ta' danit-tip ta' enerġija u min-naħa l-oħra, qasmet il-piż finanzjarju li jirriżulta minn dan l-obbligu bejn l-imprizi ta' provvista u l-operaturi privati tan-netwerks tal-enerġija elettrika li jinsabu vertikament 'il fuq fis-suq. Skont il-Qorti tal-Ġustizzja, finnuqqas ta' trasferiment dirett jew indirett ta' riżorsi Statali, il-fatt li din il-legiżlazzjoni kienet tagħti vantaġġ ekonomiku ċert lill-imprizi ta' produzzjoni ta' enerġija elettrika miksuba minn sorsi li jiġgeddu u li dan il-vantaġġ kien il-konsegwenza tal-intervent tal-awtoritajiet pubbliċi ma kienx biżżejjed sabiex il-miżura inkwistjoni tiġi deskritta bħala għajnuna⁶⁸.

95. Iktar riċentement, fis-sentenza Pearle⁶⁹, il-Qorti tal-Ġustizzja kkunsidrat li ma kinux jikkostitwixxu miżuri ta' għajnuna r-regolamenti mahruġin minn organizzazzjoni ta' kategorija ta' dritt pubbliku bil-ħsieb li jiffinanzjaw, permezz ta' riżorsi miġbura minn fost l-istess membri u allokati b'mod obbligatorju għal dak l-iskop, kampanja pubbliċitarja kollettiva deċiża mill-istess membri, jekk jirriżulta stabbilit li dan l-iffinanzjar kien sar permezz ta' riżorsi li l-organizzazzjoni qatt ma kellha s-setgħa li tiddisponi minnhom liberament. B'mod partikolari, il-Qorti

66 — F'din l-okkażjoni, il-Qorti tal-Ġustizzja għet mistiedna bil-miftuh mill-Kummissjoni biex tikkunsidra mill-ġdid il-ġurisprudenza tagħha, b'mod partikolari fid-dawl ta' żviluppi reċenti fid-dritt Komunitarju.

67 — Sentenza tat-13 ta' Marzu 2001, Preussen Elektra (C-379/98, Gabra p. I-2099).

68 — Punti 59 u 61.

69 — Sentenza tal-15 ta' Lulju 2004, Pearle *et* (C-345/02, Gabra p. I-7139).

tal-Ġustizzja tat importanza lill-fatt li l-ispejjeż sostnuti mill-awtorità pubblika għall-finijiet tal-kampanja pubbliċitarja kienu thallsu għal kolloxx mill-kontribuzzjonijiet imposti fuq l-imprizi benefiċjarji. Għalhekk skont il-Qorti tal-Ġustizzja, l-intervent tal-imsemmija awtorità “ma kienx intiż biex johloq vantaġġ li jammonta għal piż addizzjonali fuq l-Istat jew fuq din l-awtorità”⁷⁰, li kellha biss ir-rwol ta’ “semplici strument biex jingabru u jiġu allokati riżorsi ġġenerati favur għan purament kummerċjali stabbilit minn qabel mis-settur ikkonċernat u li bl-ebda mod ma kien jidhol fil-kuntest ta’ politika stabbilita mill-awtoritajiet Olandiżi”⁷¹.

96. Huwa l-ewwel nett b’referenza għall-prinċipji stabbiliti u għas-soluzzjonijiet adottati mill-Qorti tal-Ġustizzja f’dawn iż-żewġ sentenzi preċedenti li għandu jiġi evalwat jekk il-miżura favur SEP tal-leġiżlazzjoni nazzjonali inkwistjoni tissodisfax il-kundizzjoni tal-iffinanzjar permezz ta’ riżorsi statali. B’mod partikolari, l-Olanda ssostni li din l-evalwazzjoni tista’ tagħti biss eżitu negattiv proprju fid-dawl ta’ dak li affermat il-Qorti tal-Ġustizzja f’dawn is-sentenzi.

97. Preliminarjament nosserva f’dan ir-rigward li s-sentenza tal-Qorti tal-Ġustizzja fil-kawża Preussen Elektra jista’ jkollha impatt partikolarment importanti fis-swieq li jinsabu fi stadju ta’ tneħħija ta’ regolamenti fejn, u dan huwa speċjalment il-każ fis-suq tal-elettriku, l-ispejjeż li ma jistgħux

jiġu rkuprati ġġenerati mil-liberalizzazzjoni huma partikolarment konsiderevoli. F’dan l-ambitu, is-setgħat ta’ kontroll tal-Kummissjoni fuq il-miżuri nazzjonali ta’ sostenn għall-imprizi li fuqhom huma imposti tali spejjeż jirriżultaw mnaqqsa sew b’applikazzjoni stretta tal-kundizzjoni rigward l-iffinanzjar permezz ta’ riżorsi Statali, b’mod partikolari fid-dawl tal-fatt li tali miżuri huma ta’ spiss maħsuba b’tali mod li jgħaddu fuq il-konsumaturi finali l-piż ekonomiku tal-irkupru tal-imsemmija spejjeż, spiss permezz tal-istabiliment ta’ piżijiet parafiskali⁷². Ir-riskju huwa għalhekk li miżuri Statali li jistgħu jaffettwaw anki konsiderevolment ir-riżultati tal-proċessi ta’ liberalizzazzjoni għaddejnin fl-Istati Membri fil-fatt jiġu eżenti minn kull kontroll skont id-dispożizzjonijiet Komunitarji dwar l-għajnuna u jaharabu mill-klassifikazzjoni riġida li miżuri li jitqiegħdu taħt dan il-kontroll ikunu sugġetti għalih meta jiġu applikati l-linji ta’ gwida għall-eżami tal-għajnuna marbuta mal-ispejjeż li ma jistgħux jiġu rkuprati maħruġin mill-Kummissjoni⁷³.

98. Huwa primarjament għal din ir-raġuni li nqis li s-soluzzjoni segwita mill-Qorti tal-Ġustizzja fis-sentenza PreussenElektra m’għandhiex tiġi estiza lil hinn mill-fatti li ġġustifikaw l-adozzjoni tagħha.

72 — B’hekk, pereżempju, filwaqt li ċċitat is-sentenza Preussen Elektra, il-Kummissjoni ma evalwatx abbażi tal-Artikolu 87(1) KE l-impożizzjoni fir-Renju Unit ta’ taxxa parafiskali (il-Competitive Transition Charge) migbura fil-konfront tal-konsumaturi finali u mhallsa direttament lill-fornituri ta’ enerġija elettrika (Deċiżjoni tas-27 ta’ Frar 2002 fil-proċedura N 661/99).

73 — Komunikazzjoni tal-Kummissjoni dwar il-metodu għall-analiżi tal-għajnuna mogħtija mill-Istat marbuta ma’ xi spejjeż li ma jistgħux jiġu rkuprati, adottata fis-26 ta’ Lulju 2001.

70 — Punt 36.

71 — Punt 37.

99. Wiehed mill-elementi li l-Qorti tal-Ġustizzja qieset li kien essenzjali għall-finijiet tad-deċiżjoni fil-kawża Preussen Elektra kien in-natura privata tal-partijiet li fuqhom ġew imposti l-piżijiet mis-Stromeinspeisungsgesetz. Ir-rilevanza ta' dan il-fatt tirriżulta biċ-ċar, minbarra mill-parti dispożittiva, mill-punti 55 u 56 tas-sentenza, fejn il-Qorti tal-Ġustizzja, quddiem l-informazzjoni mogħtija mill-Gvern Ġermaniż dwar il-kompożizzjoni tal-grupp li kellu l-ishma tal-imprizi involuti (PreussenElektra u Schlesweg), ifformulat mill-ġdid id-domanda preliminari magħmula mil-Landgericht ta' Kiel bhala wahda essenzjalment intiża biex taċċerta jekk jikkostitwux għajnuna mogħtija mill-Istat il-piżijiet imposti mil-legiżlazzjoni Ġermaniża (obbligu ta' akkwist bi prezz iffissat minn qabel u tqassim tal-piżijiet relattivi) lil *imprizi privati* ta' provvista ta' enerġija elettrika u lill-*amministraturi privati* tan-netwerks li jinsabu vertikalment il fuq fis-suq⁷⁴. Barra minn dan, il-mekkanizmu tas-Stromeinspeisungsgesetz ma kienx jipprovdi għall-intervent ta' intermedjarji, sabiex jiġbru u/jew jiehdu hsieb il-ġestjoni tas-somom li għandhom jiġu allokati għas-sussidju; billi l-vantaġġ li gawdex l-imprizi benefiċjarji kien jikkonsisti fil-garanzija ta' bejgħ tal-enerġija prodotta minnhom u fid-differenza bejn il-valur ekonomiku tagħha u l-prezz, li huwa oġġla minn dan il-valur, stabbilit bil-liġi, dan il-vantaġġ kien jingħata awtomatikament fil-mument tal-konklużjoni tal-kuntratti ta' provvista u tal-ħlas tal-korrispettiv.

74 — Din il-formulazzjoni mill-ġdid ipermettiet lill-Qorti tal-Ġustizzja tillimta l-portata tad-domanda preliminari magħmula mill-qorti tar-rinviju — li kienet testendi għall-evalwazzjoni tas-sistema shiha ta' miżuri ta' sostenn għall-produzzjoni ta' enerġija minn sorsi li jiġġeddu kif previst mil-legiżlazzjoni kkontestata — għall-eżami tal-obbligi biss imposti fuq il-partijiet fil-kawża *a quo* b'applikazzjoni tal-insemmija legiżlazzjoni.

100. Jekk wiehed jistrieħ fuq dawn l-elementi huwa għalhekk possibbli li jiġi kkunsidrat li l-portata tas-sentenza PreussenElektra hija llimitata għall-kazijiet fejn sussidju mogħti mill-awtoritajiet pubbliċi lil imprizi speċifiċi huwa ffinanzjat esklużivament permezz tal-impożizzjoni ta' piżijiet fuq *operaturi privati* u jithallas lil benefiċjarji *direttament* minn dawn l-operaturi.

101. Min-naħa l-oħra, id-deċiżjoni tal-Qorti tal-Ġustizzja ma tikkoncernax (i) il-każ fejn is-sussidju jiġi ffinanzjat permezz tal-impożizzjoni ta' piżijiet fuq imprizi pubbliċi jew permezz ta' fondi fid-dispożizzjoni ta' dawn l-imprizi u (ii) il-każ fejn ir-rizorsi allokati għall-iffinanzjar tas-sussidju, li jiġu mill-piżijiet imposti fuq imprizi privati (pereżempju kontribuzzjonijiet parafiskali), jgħaddu minn imprizi jew korpi li jintervjenu inkwantu intermedjarji qabel ma jingħataw lis-suġġetti benefiċjarji.

102. F'dawn il-kazijiet, is-sussidju inkwistjoni jista' jaqa' taħt il-kuncett ta' għajnuna fis-sens tal-Artikolu 87(1) KE meta jkun iffinanzjat permezz ta' rizorsi Statali. Skont il-ġurisprudenza tal-Qorti tal-Ġustizzja din il-kundizzjoni teżisti meta r-rizorsi użati huma direttament jew indirettament suġġetti għall-kontroll tal-Istat. Fis-sentenza Ladbroke Racing⁷⁵ u, iktar riċentement

75 — Sentenza tas-16 ta' Meju 2000, Franza vs Ladbroke Racing u Il-Kummissjoni (C-83/98 P, Gabra p. I-3271) li kkonfermat is-sentenza tal-Qorti tal-Prim'Istanza tas-27 ta' Jannar 1998, Ladbroke Racing vs Il-Kummissjoni (T-67/94, Gabra p. II-1).

fis-sentenza Stardust⁷⁶, il-Qorti tal-Ġustizzja affermat esplicitament li l-kuncett ta' rizzorsi Statali fis-sens tal-Artikolu 87(1) KE "jinkludi l-istrumenti finanzjarji kollha li s-settur pubbliku jista' realment juża biex isostni l-imprizi, indipendentement mill-fatt li dawn l-istrumenti huma jew mhumiex parti, b'mod permanenti, mill-patrimonju tas-settur imsemmi hawn fuq". Għaldaqstant, "anki jekk is-somom korrispondenti għall-mizura inkwistjoni mhumiex fil-pussess permanenti tat-[teżor pubbliku], il-fatt li jibqgħu b'mod kostanti taħt il-kontroll pubbliku, u għalhekk fid-dispożizzjoni tal-awtoritajiet nazzjonali kompetenti, huwa biżżejjed biex jiġu kklassifikati bħala rizzorsi Statali"⁷⁷.

103. Għal dak li jirrigwarda iktar speċifikament il-każ, imsemmi iktar 'il fuq fil-punt 103(i), ta' mizura ssussidjata permezz tal-impożizzjoni ta' piżijiet fuq imprizi pubbliċi jew permezz tal-użu ta' fondi gejjin minn dawn l-imprizi, il-Qorti tal-Ġustizzja ppreċiżat, fis-sentenza Stardust imsemmija iktar 'il fuq, li dawn il-fondi għandhom jiġu kkunsidrati bħala rizzorsi Statali meta l-Istat ikun fil-pożizzjoni li "jeżercita l-influ[w] enza dominanti tiegħu fuq dawk l-imprizi, li jikkontrolla l-użu tar-rizzorsi ta' dawn tal-aħħar biex jiffinanzja, jekk ikun il-każ, vantaġġi speċifiċi favur imprizi oħrajn"⁷⁸. Għal dan l-iskop mhumiex meħtieġ li jintwera li sar it-trasferiment min-naħa tal-Istat lil dawn l-imprizi ta' għotjiet speċifiċi fid-dawl tal-iffinanzjar tal-mizura ta' għajjnuna.

76 — Sentenza tas-16 ta' Mejju 2002, Franza vs Il-Kummissjoni (C-482/99, Gabra p. I-4397). Ara wkoll il-konklużjonijiet tal-Avukat Ġenerali Jacobs.

77 — Punt 50 tas-sentenza Franza vs Ladbroke Racing u Il-Kummissjoni, iċċitata iktar 'il fuq, nota ta' qiegħ il-paġna 75, u l-punt 37 tas-sentenza Stardust, iċċitata iktar 'il fuq, nota ta' qiegħ il-paġna. Dan il-prinċipju kien ġie affermat qabel mill-Qorti tal-Prim'Instanza fis-sentenza tat-12 ta' Diċembru 1996, Air France vs Il-Kummissjoni (T-358/94, Gabra p. II-2109, punt 67).

78 — Punt 38.

104. Madankollu, in-natura pubblika ta' korp ma timplikax li r-rizzorsi fid-dispożizzjoni tiegħu jistgħu jiġu deskritti awtomatikament bħala "Statali" fis-sens tal-Artikolu 87(1) KE. Kif rajna iktar 'il fuq⁷⁹ din il-klassifikazzjoni tista' pereżempju tiġi eskluża fejn dan il-korp jaġixxi bħala "sempliċi strument biex jingabru u jiġu allokati rizzorsi ġġenerati" u l-intervent tiegħu ma jkunx intiż "għall-holqien ta' vantaġġi li huma piż addizzjonali għall-Istat".

105. Barra minn dan, biex mizura implementata minn impriza pubblika tkun tista' tiġi kkunsidrata bħala għajjnuna skont l-Artikolu 87(1) KE huwa meħtieġ li hija tkun attribwibbli lill-Istat, fis-sens li hija r-rizultat ta' azzjoni tas-setgħat pubbliċi⁸⁰.

106. Min-naħa l-oħra, fir-rigward tal-ipoteżi msemmija iktar 'il fuq fil-punt 103(ii), fejn il-fondi meħtieġa għall-iffinanzjar tassussidju jingabru minn partijiet privati u jingħataw lill-benefiċjarji tagħha permezz ta' imprizi jew korpi intermedjarji, għandu jiġi mfakkar, qabel kollox, li skont ġurisprudenza kostanti jirriżulta li mhumiex neċessarju li wiehed jiddistingwi bejn il-każijiet fejn l-għajjnuna tingħata direttament mill-Istat u dawk fejn tingħata permezz ta' korp pubbliku jew privat, innominat jew stabbilit mill-istess Stat⁸¹.

79 — Punt 95.

80 — Il-Qorti tal-Ġustizzja ċċarat il-kriterji li abbażi tagħhom din l-attribuzzjoni għandha tiġi aċċertata fis-sentenza Stardust, iċċitata iktar 'il fuq, C-482/99, nota ta' qiegħ il-paġna 76.

81 — Ara s-sentenza Preussen Elektra, iċċitata iktar 'il fuq, nota ta' qiegħ il-paġna 67, punt 58, u l-ġurisprudenza ċċitata hemmhekk.

107. Imbagħad għandha ssir referenza iktar speċifika għall-ġurisprudenza dwar il-miżuri ta' għajjnuna ffinanzjati permezz ta' taxxi parafiskali jew kontribuzzjonijiet obligatorji. Abbażi ta' din il-ġurisprudenza, il-“fondi li jingħataw permezz ta' kontribuzzjonijiet obligatorji imposti mil-liġi u li jiġu amministrati u mqassma [...] skont il-leġislazzjoni Statali [...] għandhom jitqiesu bhala “riżorsi Statali” fis-sens tal-Artikolu [87(1) KE] anki jekk jiġu amministrati minn korpi differenti mill-korpi Statali”⁸².

108. Huwa ċertament possibbli li jiġi oġġezzjonat li din il-ġurisprudenza twarrbet implicitament mis-sentenza PreussenElektra, almenu fil-każ fejn ir-rwol tal-intermedjarju huwa esklużivament dak ta' wiehed li jiġbor il-kontribuzzjoni jew ikun limitat għal kontroll purament ta' kontabbiltà tal-fondi miġburin u għalhekk jiġi eskluż l-eżerċizzju ta' kull margini ta' diskrezzjoni fl-użu u fl-allokkazzjoni tal-fondi. Fil-fatt, oġġettivament, huwa diffiċli li din is-sitwazzjoni tiġi distinta, mil-lat ekonomiku, minn dik fejn is-somom allokat għall-iffinanzjar tal-miżura ta' sostenn jiġu ttrasferiti direttament mill-partijiet li fuqhom jaqa' l-obbligu ta' kontribuzzjoni lill-imprizi benefiċjarji tal-miżura⁸³.

109. Madankollu jidherli li din l-oġġezzjoni tista' titwarrab meta jiġi kkunsidrat li l-intervent ta' intermedjarju nnominat mill-Istat,

anki jekk sempliċement inkarigat mill-ġbir jew minn verifika purament ta' kontabbiltà, huwa xieraq biex jinterrompi l-fluss dirett tal-fondi mill-qasam tas-suġġetti passivi għal dak tal-benefiċjarji, biex b'hekk ikun jista' jiġi individwat mument li fih dawn il-fondi huma, almenu indirettament, taht il-kontroll tal-Istat, minkejja li huma marbutin mal-allokkazzjoni, u jakkwistaw b'dak il-mod in-natura ta' riżorsi pubbliċi. B'mod partikolari, interpretazzjoni bħal din jidherli li hija possibbli f'mhux anqas minn żewġ sitwazzjonijiet, jiġifieri meta l-intermedjarju huwa pubbliku u meta l-kontribuzzjonijiet obligatorji miġburin mingħand l-imprizi jew mingħand individwi jithallsu f'fond, pubbliku jew privat, stabbilit jew innominat mill-Istat bl-iskop li l-għajjnuna tingħata skont il-liġi, indipendentement mil-livell ta' awtonomija ta' dan il-fond fl-amministrazzjoni u fit-tqassim tas-somom irċevuti.

110. Ma jidherli li s-sentenza Pearle imsem-mija iktar 'il fuq għandha tiġi kkunsidrata bhala ostakolu għal dak li għadu kif intqal. Kif rajna, f'dik l-okkażjoni l-Qorti tal-Ġustizzja eskudiet in-natura ta' riżorsi tal-Istat ta' fondi li jirriżultaw mill-kontribuzzjonijiet obligatorji mhallsin lil korp professjonali mill-membri tiegħu, li l-impożizzjoni tagħhom kienet possibbli minhabba s-sistema legali applikabbli għall-imsemmi korp u li l-ġbir tagħhom kien intiz għall-iffinanzjar ta' kampanja pubbliċitarja kollettiva favur l-istess membri. Fost id-diversi elementi adottati mill-Qorti tal-Ġustizzja sabiex timmotiva din il-konkluzjoni (l-indisponibbiltà tal-fondi min-naħa tal-korp, ir-rwol ta' dan tal-aħħar limitat għall-ġbir tal-kontribuzzjonijiet, l-attribuzzjoni ta' vantaġġ mingħajr il-piż relattiv għall-Istat jew għall-korp pubbliku involut) il-fatt li l-inizjattiva tal-promozzjoni ta' kampanja pubbliċitarja inkwistjoni u l-proposta dwar il-metodu

82 — Sentenza tat-2 ta' Lulju 1974, L-Italja vs Il-Kummissjoni (173/73, Ġabra p. 709, punt 35). Ara wkoll is-sentenza Steinike & Weinlig, iċċitata iktar 'il fuq, nota ta' qiegħ il-paġna 45.

83 — F'dan is-sens ara d-Deċiżjoni tal-31 ta' Ottubru 2001, tal-Kummissjoni fil-proċedura N/6/A/2001.

ta' tqassim tal-pizijiet relattivi kienu ġejjin mis-settur kummerċjali kkonċernat u mhux mill-awtoritajiet pubbliċi jidhirli, fl-istruttura tar-raġunament tal-Qorti tal-Ġustizzja, li jassumi karattru deċiżiv billi jista' jeskludi l-fatt li l-miżura tiġi attribwita lill-Istat⁸⁴.

111. Fid-dawl ta' dak li ntqal sa issa għandu jiġi stabbilit jekk il-ħlasijiet favur SEP effettwati b'applikazzjoni ta' dak li jipprovdu l-Artikolu 9(1) u (4) tal-OEPS jimplikawx l-użu ta' "riżorsi tal-Istat" fis-sens tal-Artikolu 87(1) KE.

112. Kif rajna, il-mekkanizmu stabbilit mid-dispożizzjoni nazzjonali inkwistjoni kien jistabbilixxi l-impożizzjoni ta' zieda għas-servizz ta' trasport fuq il-konsumaturi ta' enerġija elettrika, il-ġbir ta' din iż-żieda min-naħa tal-operaturi tan-netwerk u t-trasferiment tad-dħul tagħhom lill-"kumpannija nnominata", inkarigata b'verifika ta' kontabiltà fuq il-fondi ttrasferiti u obligata li tħallas lill-Ministru tal-Ekonomija s-somom li eventwalment jaqbuż 400 miljun ta' NLG. Il-kwistjoni quddiem il-qorti tar-rinvju tirrigwarda iktar speċifikament is-somom dovuti minn utent privat, Aldel, b'applikazzjoni ta' din iż-żieda, lill-operatur tan-netwerk tat-territorju fejn hija stabbilita, Essent.

113. L-ewwel nett għandu jiġi osservat li, b'risposta għal domanda bil-miktub magħmula mill-Qorti tal-Ġustizzja, Essent ippreċiżat li, fil-perijodu ta' referenza, jiġifieri mill-1 ta' Awwissu sal-31 ta' Diċembru 2000, il-kapital tagħha kien ikkontrollat 100 % minn Essent NV, li l-kapital tagħha, min-naħa l-oħra, kien ikkontrollat 100 % mill-awtoritajiet lokali u mill-provinċji u għalhekk kien totalment f'idejn pubbliċi. Kif qalet tajjeb il-Kummissjoni fl-osservazzjonijiet tagħha, jirriżulta li Essent kienet, f'dak il-perijodu, impriża pubblika fis-sens tal-Artikolu 2(1)(b) tad-Direttiva tal-Kummissjoni 80/723/KEE, tal-25 ta' Ġunju 1980, fuq it-trasparenza tar-relazzjonijiet finanzjarji bejn l-Istati Membri u l-impriži pubbliċi⁸⁵.

114. Bis-saħha tal-ġurisprudenza tal-Qorti tal-Ġustizzja, ir-riżorsi fid-dispożizzjoni ta' Essent⁸⁶ għandhom għaldaqstant jitqiesu, bħala regola ġenerali, bħala riżorsi pubbliċi. Dwar l-oġġezzjoni mqajma mill-Gvern tal-Olanda dwar ir-rwol ta' sempliċi kollettur ta' taxxi ta' Essent, nirreferi għal dak li diġà ntqal fil-punti 118 sa 110 iktar 'il fuq⁸⁷.

85 — ĠU L 195, p. 35.

86 — Is-sitwazzjoni ma tidhirx li hija differenti għall-operaturi l-oħra tan-netwerk, li huma wkoll miżmumin minn korpi pubbliċi.

87 — Nosserva wkoll li, jekk huwa minnu li bis-saħha tal-Artikolu 9(1) u (4) tal-OEPS Essent kienet inkarigata biss mill-ġbir taż-żieda inkwistjoni u mill-ħlas tagħha lil SEP, hija kienet marbuta bil-liġi, bis-saħha tal-Artikolu 97 tal-Elekttricitèiswet 1998, li kienet tirrendi obligatorju l-eżekuzzjoni tal-Protokoll ta' ftehim, li tagħmel il-ħlasijiet fil-konfront ta' SEP li kienu imposti fuqha b'applikazzjoni ta' dan il-Protokoll. Id-domanda preliminari magħmula mill-qorti tar-rinvju ma tirriferixx għall-possibbiltà li l-Artikolu 97 tal-Elekttricitèitwet jinvolvi miżura ta' għajnu fis-sens tal-Artikolu 87(1) KE. Għalhekk mhuiwix meħtieġ li jsir dan l-eżami.

84 — Ara f'dan is-sens ukoll il-konklużjonijiet tal-Avukat Ġenerali Ruiz-Jarabo Colomer.

115. Fit-tieni lok, jidhirli li huwa rilevanti l-fatt li SEP kienet obligata li jkollha verifika ta' kontabbiltà tas-somom ġejjin mid-dhul taz-zieda inkwistjoni, li kellha tagħti rendikont tiegħu lill-Ministru tal-Ekonomija. Wiehed jippreżumi li huwa biss fit-tmieni ta' dan il-kontroll li s-somom inkwistjoni tqiegħdu fid-dispożizzjoni ta' SEP li kienet marbuta li tużahom għal finijiet speċifiċi, jiġifieri għall-kopertura ta' investimenti magħmulin fuq l-istanza tas-setgħat pubbliċi.

116. Fl-ahħar nett, daqstant rilevanti huwa l-fatt li, bis-saħħa tal-Artikolu 9(5) tal-OEPS, is-somom li jaqbżu 400 miljun NLG kellhom jithallsu minn SEP lill-Ministeru tal-Ekonomija.

117. Abbazi tal-kunsiderazzjonijiet preċedenti, jidhirli li huwa possibbli li nikkonkludi li l-ħlasijiet magħmulin favur SEP bis-saħħa ta' dak li jipprovdu l-Artikolu 9(1) u (4) tal-OEPS jinvolvu l-użu ta' "riżorsi ta' l-Istat" fis-sens tal-Artikolu 87(1) KE.

118. Fid-dawl tal-kunsiderazzjonijiet kollha preċedenti nissuggerixxi li l-Qorti tal-Ġustizzja twieġeb kif ġej għat-tieni domanda preliminari:

"Leġislazzjoni nazzjonali li tipprovdi li d-dhul ta' zieda fit-tariffa, imposta b'mod tranżitorju

fuq il-konsum ta' enerġija elettrika u miġbura mill-operaturi tan-network, huwa mħallas minn dawn tal-ahħar lil kumpannija li hija s-sussidjarja komuni tal-produtturi nazzjonali ta' enerġija elettrika u li hija marbuta, bis-saħħa tal-imsemmija leġislazzjoni, li żżomm parti mid-dhul biex tkopri l-ispejjeż li ma jstgħux jiġu rkuprati li jirriżultaw minn investimenti magħmulin mill-istess kumpannija jew mill-imprizi ta' produzzjoni qabel il-ftuh tas-suq għall-kompetizzjoni, kif ukoll biex jithallas lill-Istat l-eventwali ammont żejjed, intiz bl-istess mod biex ikopri l-ispejjeż imsemmijin iktar 'il fuq, tista' tikkostitwixxi għajjnuna mogħtija mill-Istat fis-sens tal-Artikolu 87(1) KE.

Hija l-qorti tar-rinviju li għandha tevalwa jekk jeżistux il-kundizzjonijiet għall-applikazzjoni tal-imsemmi Artikolu".

3. Fuq ir-rispett tal-obbligu ta' notifika

119. Għalkemm il-qorti tar-rinviju ma tista' qsix lill-Qorti tal-Ġustizzja dwar l-interpretazzjoni tal-Artikolu 88(3) KE, billi kkunsidrat li l-obbligu ta' notifika stabbilit minn din id-dispożizzjoni ma ġiex osservat mill-Olanda, jidhirli li huwa madankollu utli li jsiru xi riflessjonijiet fil-qosor fil-mertu tal-argumenti mqajmin mill-Gvern Olandiż biex jikkontesta l-inosservanza li giet allegata fil-konfront tiegħu.

120. L-Olanda ssostni li "għarrfet" lill-Kummissjoni, *fil-kuntest tal-proċedura*

tal-ghajjnuna N 597/1998, bit-test integrali tal-abbozz ta' ligi tal-OEPS. Din il-komunikazzjoni saret b'ittra tat-30 ta' Awwissu 2000 fejn l-Olanda specifikament ġibdet l-attenzjoni tal-Kummissjoni għat-test tal-Artikolu 9 ta' dak l-abbozz. Il-Kummissjoni ma tikkontestax li l-abbozz shih tal-ligi kien jinsab fl-anness tal-ittra tat-30 ta' Awwissu 2000, Minbarra dan, jirriżulta mit-test ta' din l-ittra, ipprezentata mill-Gvern tal-Olanda wara talba tal-Qorti tal-Ġustizzja, li dan il-Gvern jirriferi esplicitament għall-Artikolu 9 tal-OEPS, għalkemm biss fil-paragrafu intitolat "informazzjoni komplementari fuq il-Protokoll għall-finijiet tal-applikazzjoni tal-Artikolu 24 tad-Direttiva 92/96".

121. Għandu jiġi osservat li l-proċedura N 597/1998 giet konkluziva bid-Deciżjoni tal-25 ta' Lulju 2001.

122. Is-sistema tal-Artikolu 9 tal-OEPS dahlet fis-sehh fid-29 ta' Diċembru 2000 u kienet tipprovdi li d-dhul taż-żieda miġbura skont (1) ta' dan l-Artikolu kellu jithallas mill-operaturi tan-netwerk SEP sa' l-1 ta' Lulju 2001 (Artikolu 9(4)). L-Olanda għaldaqstant implementat din is-sistema mingħajr ma stenniet id-deciżjoni li biha l-Kummissjoni għalqet il-proċedura li fil-kuntest tagħha

d-dispożizzjoni li kienet tistabiliha giet ikkomunikata lil din l-istituzzjoni.

123. Barra minn dan, fil-kuntest ta' din l-implementazzjoni ġie previst il-ġbir taż-żieda li jinsab fl-Artikolu 9(1) tal-OEPS b'effett retroattiv għall-1 ta' Awwissu 2000, jiġifieri f'data preċedenti għall-istess ittra li biha ġew ikkomunikati lill-Kummissjoni l-miżuri stabbiliti mill-imsemmi Artikolu. F'dan ir-rigward jista' jkun utli li jiġi mfakkar li fis-sentenza Van Calster, iċċitata iktar 'il fuq, il-Qorti tal-Ġustizzja kkunsidrat bħala illegali taxxi parafiskali intizi għall-iffinanzjar ta' miżuri ta' sostenn favur ċerti setturi agrikoli li kienu nġabru b'effett retroattiv waqt perijodu qabel id-deciżjoni tal-Kummissjoni li kienet iddecidiet fuq il-kompatibbiltà ta' dawn il-miżuri. Skont il-Qorti tal-Ġustizzja, bl-effett retroattiv tal-impożizzjoni ta' dawn il-kontribuzzjonijiet, l-Istat ikkonċernat kien diġà aġixxa bi ksur tal-obbligu ta' notifika preliminari fl-implementazzjoni tal-ghajjnuna.

124. Konsegwentement, anki jekk il-komunikazzjoni li tinsab fl-ittra tat-30 ta' Awwissu 2000 titqies bħala notifika fis-sens tal-Artikolu 88(3) KE, dan ma jkunx biżżejjed biex jitqies li ġie sodisfatt l-obbligu previst minn din id-dispożizzjoni.

V — Konklużjonijiet

127. Fid-dawl ta' dak li ntqal iktar 'il fuq nipproponi li l-Qorti tal-Ġustizzja għandha tiddikjara li:

“1) Żieda fit-tariffa bħal dik inkwistjoni fil-kawża prinċipali, miġbura minghajr distinzjoni u bl-istess kundizzjonijiet fuq it-trasport tal-enerġija elettrika kemm nazzjonali kif ukoll importata tikkostitwixxi taxxa li għandha effett ekwivalenti għal dazji doganali, ipprojbata mill-Artikolu 25 KE, meta d-dhul tagħha jkun intiż biex jiffinanzja attivitajiet li minnhom jibbenefika biss il-prodott nazzjonali u meta l-vantaġġi li jirriżultaw jikkumpensaw għal kollox il-piż impost fuq l-imsemmi prodott; jekk dawn il-vantaġġi jikkumpensaw biss parzjalment il-piż impost fuq il-prodott nazzjonali, din iż-żieda tikkostitwixxi taxxa interna diskriminatorja, ipprojbata mill-Artikolu 90 tat-Trattat KE.

Hija l-qorti nazzjonali li għandha twettaq il-verifiki meħtieġa sabiex tiġi stabilita l-klassifikazzjoni ġuridika tat-taxxa inkwistjoni. F'dan il-kuntest, il-qorti nazzjonali għandha teżamina jekk u b'liema mod l-ispejjeż, li d-dhul miż-żieda fit-tariffa inkwistjoni huwa intiż li jkopri, jaqgħux direttament jew indirettament fuq il-produtturi nazzjonali ta' enerġija elettrika.

2) Leġiżlazzjoni nazzjonali li ttiprovdi li d-dhul ta' żieda fit-tariffa, imposta b'mod tranżitorju fuq il-konsum ta' enerġija elettrika u miġbura mill-operaturi tan-netwerk, huwa mħallas minn dawn tal-aħħar lil kumpannija li hija s-sussidjarja komuni tal-produtturi nazzjonali ta' enerġija elettrika u li hija marbuta, bis-saħħa tal-imsemmija leġiżlazzjoni, li żżomm parti mid-dhul biex tkopri l-ispejjeż li ma jistgħux jiġu rkuprati li jirriżultaw minn investimenti magħmulin mill-istess kumpannija jew mill-imprezi ta' produzzjoni qabel il-ftuh tas-suq għall-kompetizzjoni, kif ukoll biex jithallas lill-Istat l-eventwali ammont żejjed, intiż bl-istess mod biex ikopri l-ispejjeż imsemmijin iktar 'il fuq, tista' tikkostitwixxi għajjnuna mogħtija mill-Istat fis-sens tal-Artikolu 87(1) KE.

Hija l-qorti tar-rinviju li għandha tevalwa jekk jeżistux il-kundizzjonijiet għall-applikazzjoni tal-imsemmi Artikolu”.